



బంద్ ఘర్ జస్టిస్

బీసీ రిజర్వేషన్లు ఆమోదించాలంటూ నేడు రాష్ట్ర బంద్



ఆ పాపం బీజేపీదే

- బీసీ బిల్లును అడ్డుకోవడం వల్లనే బంద్
- దమ్ముంటే అభిలషాన్ని ఢిల్లీకి తీసుకెళ్లాలి
- బీజేపీకి డిప్యూటీ సీఎం భట్టి విక్రమార్కుడిమాండే

02

■ బీసీ సంఘాలకు అన్ని పార్టీల మద్దతు ■ బీజేపీ లక్ష్యంగా కాంగ్రెస్ విమర్శలు

రోమింగ్ స్పోర్స్, హైదరాబాద్ : బంద్ ఘర్ జస్టిస్ పేరుతో 18వ తేదీన బీసీ సంఘాలు బంద్ కి పిలుపునిచ్చాయి. బీసీ రిజర్వేషన్లు ఆమోదించాలంటూ బీసీ సంఘాలు ఆందోళన నిర్వహించనున్నాయి. ఈ క్రమంలో బీసీల బంద్ కు కాంగ్రెస్ సంపూర్ణంగా మద్దతిస్తోంది. కాంగ్రెస్, బీజేపీ, బిఆర్ఎస్, లిఫ్ పార్టీలు కూడా బంద్ కు మద్దతు ఇచ్చాయి. బంద్ ను విజయవంతం చేయడం ద్వారా ఆవేదనను తెలియజేయాలని ఆర్ .కృష్ణయ్య పిలుపునిచ్చారు. ఈ మేరకు ఆయన ఇప్పటికే అన్ని పార్టీలను నేరుగా కలిసి కోరారు. బీసీ బంద్ కు అందరి మద్దతు ఉందని టీపీసీసీ చీఫ్ మహేష్ కుమార్ గౌడ్ స్పష్టం చేశారు. బీసీ బిల్లును అడ్డుకునే వాళ్ళు కూడా ఈ

బంద్ లో పాల్గొంటున్నారని చెప్పుకొచ్చారు. శుక్రవారం మహేష్ కుమార్ గౌడ్ మాట్లాడుతూ తాను కూడా బంద్ లో పాల్గొంటానని ఉద్ఘాటించారు. ఈ బంద్ లో కాంగ్రెస్ నేతలు, ఎమ్మెల్యేలు, ఎంపీలు పాల్గొంటారని తెలిపారు. 42 శాతం బీసీ రిజర్వేషన్లు కాంగ్రెస్ పేటెంట్ హక్కు అని ఉద్ఘాటించారు. తాము అధికారంలో ఉన్నప్పటికీ ఉన్నతంగా ఆలోచించి ఈ బంద్ లో పాల్గొంటున్నామని వివరించారు. బీజేపీ నేతలు ఎన్ని మాటలు చెప్పినా బీసీల హృదయాల్లో చోటు సంపాదించుకోలేరని విమర్శించారు. కాంగ్రెస్ కార్యకర్తలు, నాయకులు ఈ బంద్ లో పాల్గొనాలని మహేష్ కుమార్ గౌడ్ పిలుపునిచ్చారు.

మీరూ 2 లో

భూపరిపాలనలో మరో ముందడుగు

- ప్రతి మండలానికి లైసెన్స్ డ్ సర్వేయర్లు
- రేపు సీఎం చేతులమీదుగా లైసెన్సుల పంపిణీ
- మంత్రి పొంగులేటి శ్రీనివాసరెడ్డి

కేంద్రమే కొంటుంది

- సీసీఐ ద్వారా క్వింటాల్ పత్తి రూ.8,110కు కొనుగోలు
- కేంద్రమంత్రి కిషన్ రెడ్డి వెల్లడి

ఆస్తులు అమ్ముకుని కాంగ్రెస్ ను కాపాడాలి

- అయినా తనను పక్కన పెడుతున్న పార్టీ
- మరోమారు అక్రమ వెళ్లగక్కిన రాజకీయపాత్ర

02

03



సానిక ఎన్నికలు ఎప్పుడో చెప్పండి

ప్రభుత్వం, ఈసీని ప్రశ్నించిన హైకోర్టు గడువు కోరడంతో విచారణ రెండు వారాలకు వాయిదా

బీసీ రిజర్వేషన్లకు సంబంధించిన అంశంపై ప్రభుత్వానికి లేఖ రాసినట్లు తెలంగాణ రాష్ట్ర ఎన్నికల సంఘం తరపు న్యాయవాది విద్యాసాగర్ హైకోర్టుకు తెలిపారు. ప్రభుత్వం నుంచి సమాధానం వచ్చిన తర్వాత తదుపరి చర్యలు చేపడతామన్నారు.

02

ఆశన్న సహా 208 మంది

మావోయిస్టుల లొంగుబాటు

చత్తీస్ గడ్ సీఎంకు ఆయుధాలు అప్పగింత

- మల్లోజుల లొంగిపోయిన మరుసటి రోజే నిర్ణయం
- ఆశన్న అసలు పేరు తక్కువపల్లి వాసుదేవరాలు
- స్వస్థలం ములుగు జిల్లా నర్సింకాపూర్
- 40ఏండ్లు అజ్ఞాతంలో గడిపిన ఆశన్న

02

హైదరాబాద్ లో ఫాకింగ్ ఘటన!

హైదరాబాద్ జవహర్ నగర్ లో అద్దె ఇంటి బాక్ రూమ్ లో సీసీ కెమెరాలు అమర్చిన ఘటన పెనుదుమారం రేపుతోంది. ఇంటి బీనర్, ఎలక్ట్రీషియన్ కలిసి అక్రమ వీడియోలను చూసేందుకు ప్లాన్ చేసిన తీరు టెనెంట్స్ లో ఆందోళన కలిగిస్తోంది.

పీఎం జన్మన్ లో మూడో ర్యాంకు

- అవార్డులు ప్రదానం చేసిన రాష్ట్రపతి ద్రౌపది ముర్ము
- ప్రభుత్వం తరపున స్వీకరించిన సెక్రటరీ కోఆర్డినేషన్ గౌరవ్

04

గ్రీన్ కార్డ్ లాటరీలోనూ భారత్ పై ఆంక్షలు

తక్కువ వలసలు ఉన్న దేశాలకు ప్రాధాన్యం

2028 వరకు యూఎస్ డైవర్ల వీసా లాటరీకి దూరం

భారతీయులు లక్ష్యంగా అమెరికా మరో నిర్ణయం

04

అఫ్గాన్, భరత్ తో యుద్ధం చేస్తాం

- మరోమారు మాటలు తూలిన పాక్ రక్షణ మంత్రి

04

రూ.1.40 లక్షలు

- భగ్గుమంటున్న బంగారం ధరలు
- రోజురోజుకూ పెరుగుదల
- ఏకంగా 3వేలు పెరిగిన తులం బంగారం ధర

02

ఆస్తులు అమ్ముకుని కాంగ్రెస్‌ను కాపాడా


అయినా తనను పక్కన పెడుతున్న పార్టీ

మరోమారు అక్కసు వెళ్లగక్కిన రాజగోపాల్

నల్లగొండ, అక్టోబర్ 17: మంత్రి పదవి దక్కకపోవడంతో తీవ్ర అసంతృప్తితో రగిలిపోతున్న మునుగోడు ఎమ్మెల్యే కోమటిరెడ్డి రాజగోపాల్ రెడ్డి సొంతపార్టీపై మరోసారి సంచలన ఆరోపణలు చేశారు. కాంగ్రెస్‌ను కాపాడేందుకు తన ఆస్తులు అమ్ముకున్నానని, కానీ పార్టీ తనను మోసం చేసిందని ఆగ్రహం వ్యక్తం చేశారు. బీఆర్‌ఎస్ నుంచి వచ్చిన నలుగురికి మంత్రి పదవులు ఇచ్చారని, తనతోపాటు బీజేపీ నుంచి వచ్చిన వివేక్ వెంకటస్వామికి మంత్రి పదవి, అతని కుమారుడికి ఎంపీ టికెట్ ఇచ్చారన్నారు. తనను మాత్రం పక్కన పెట్టారని మండిపడ్డారు. పార్టీ కోసం ఆస్తులు అమ్ముకుని కష్టపడిన నన్ను కాంగ్రెస్ మోసం చేసిందన్నారు. మంత్రి పదవి ఇస్తామని మాటిచ్చి తప్పిందని ఆగ్రహం వ్యక్తం చేశారు. తనకు మంత్రి పదవి రాకుండా కొందరు నాయకులు అడ్డుకుంటున్నారని చెప్పారు. ఎక్సైజ్ నిబంధనలకు తోడు నియోజకవర్గ ఎమ్మెల్యే సొంత నిబంధనలు ఖరారు చేయడం మునుగోడు నియోజకవర్గంలో సంచలనంగా మారిన విషయం తెలిసిందే. మునుగోడు ఎమ్మెల్యే కోమటిరెడ్డి రాజగోపాల్ రెడ్డి నిబంధనల పేరుతో జూరీ చేసిన అంశాలపై సర్వత్రా చర్చనీయాంశమయ్యాయి. దీనిపై ఆయన స్పందిస్తూ కేవలం ప్రజలకు మేలు చేసేందుకే అని అన్నారు. నియోజకవర్గంలోని మునుగోడు, చందూరు, గట్టుప్పల్, నాంపల్లి, మర్రిగూడ, నాంపల్లి, చౌటుప్పల్, సంస్థన్ నారాయణపురం మండలాలలో వైస్ షాప్స్ టెండర్స్ వేసే ఆశావహాలు టెండర్లు వేయాలంటే షరతులు పాటించాలని హుకుం జూరీ చేశారు. షరతులు పాటించని వారు టెండర్స్ వేయవద్దని, వైస్ షాప్స్ నిర్వాహకులు ప్రతి రోజు సాయంత్రం 4 గంటల నుంచి రాత్రి 8 గంటల వరకు మాత్రమే మధ్యం అమ్మాలని సూచించారు . మండలానికి చెందిన స్థానికులు మాత్రమే టెండర్లు వేయాలని, ఇతర మండలానికి చెందిన వ్యక్తులు టెండర్లు వేయవద్దని స్పష్టం చేశారు. వైస్ షాప్‌లు ఊరి బయట మాత్రమే పెట్టాలని, వైస్ షాప్ కు అనుబంధంగా వర్కిట్ రూమ్ ఉండవద్దన్నారు. ముఖ్యంగా టెల్ఫోన్ ఫాఫులకు మధ్యం అమ్మవద్దని , లాటరీ విధానంలో వైస్ షాప్ లు దక్కించుకున్న ఓనర్స్ సిండికేట్ కాకూడదని పేర్కొన్నారు. ఈ రూల్స్ రాష్ట్ర ప్రభుత్వ ఎక్సైజ్ పాలసీతో సంబంధం లేదని, ప్రజల జీవన ప్రమాణాలు పెంచడం, బెల్టు షాప్‌ల నిర్మూలన, మహిళల సాధికారతే తన ఉద్దేశమని పేర్కొన్నారు.



అద్దె ఇంటి బాత్రూమ్‌లో సీసీ కెమెరా!



హైదరాబాద్, అక్టోబర్ 17: హైదరాబాద్ జవహర్ నగర్‌లో అద్దె ఇంటి బాత్ రూమ్ లో సీసీ కెమెరాలు అమర్చిన ఘటన పెనుదుమారం రేపుతోంది. ఇంటి ఓనర్, ఎలక్ట్రీషియన్ కలిసి అశ్లీల వీడియోలను చూసేందుకు ప్లాన్ చేసిన తీరు టెనెంట్స్ లో ఆందోళన కలిగిస్తోంది. అద్దెకు ఇచ్చిన ఇంట్లోని బాత్‌రూం బల్బ్ హోల్‌లో సీక్రెట్ కెమెరాను అమర్చారు ఇంటి యజమాని. ఇంట్లో అద్దెకు ఉంటున్న వివాహిత స్త్రీలను చేస్తున్న దృశ్యాలను రికార్డ్ చేశాడు. సీక్రెట్ కెమెరాను అద్దెకు ఉంటున్న వారు గుర్తించడంతో పోలీసులకు ఫిర్యాదు చేశారు. జవహర్ నగర్‌లోని అశోక్ రూడవ్ ఇంట్లో దంపతులు అద్దెకు ఉంటున్నారు. ఈ నెల 4న బాత్రూంలోని బల్బ్ పనిచేయడం లేదని ఇంటి యజమానికి తెలపడంతో ఎలక్ట్రీషియన్ ద్వారా బల్బ్ రిపేర్ చేయించాడు. ఈ నెల 13న బాత్రూంలోని బల్బ్ హోల్‌లో నుంచి ప్రూవ్ వడిపోయిందని వివాహిత భర్త గమనించి దానిని పరిశీలించాడు. లోపల లైట్ వేసి చూడగా.. కెమెరా ఉన్న విషయం తెలిసింది. దీనిపై ఇంటి యజమానిని నిలదీయగా.. తిరిగి వారిని బెదిరించాడు. దీంతో వివరకు బాధితులు పోలీసులకు ఫిర్యాదు చేశారు.

స్థానిక ఎన్నికలు ఎప్పడో చెప్పండి

హైకోర్టుకు వివరించిన ఈసీ తరపు లాయర్

హైదరాబాద్, అక్టోబరు 17: బీసీ రిజర్వేషన్లకు సంబంధించిన అంశంపై ప్రభుత్వానికి లేఖ రాసినట్లు తెలంగాణ రాష్ట్ర ఎన్నికల సంఘం తరపు న్యాయవాది విద్యావేగర్ హైకోర్టుకు తెలిపారు. ప్రభుత్వం నుంచి సమాధానం వచ్చిన తర్వాత తదుపరి చర్యలు చేపడతామన్నారు. స్థానిక సంస్థల ఎన్నికలు నిర్వహించేలా రాష్ట్ర ఎన్నికల సంఘాన్ని ఆదేశించాలంటూ సురేందర్ అనే వ్యక్తి హైకోర్టులో పిటిషన్ దాఖలు చేశారు. దీనిపై సీజే ధర్మాసనం విచారణ చేపట్టింది. పాత రిజర్వేషన్ల ప్రకారం ఎన్నికలు నిర్వహించాలని ఎన్నికల సంఘాన్ని గత విచారణ సందర్భంగా ఆదేశించినా ఎలాంటి చర్యలు చేపట్టలేదని పిటిషన్‌లో తరపు న్యాయవాది కోర్టుకు తెలిపారు. హైకోర్టు ఆదేశాల మేరకు ఇటీవల విడుదల చేసిన స్థానిక సంస్థల ఎన్నికల నోటిఫికేషన్‌ను నిలుపుదల చేసినట్లు రాష్ట్ర ఎన్నికల సంఘం తరపు న్యాయవాది కోర్టుకు తెలిపారు. ప్రభుత్వం రిజర్వేషన్లను మరోసారి ఖరారు చేయాలని కోర్టుకు తెలిపారు. ఈ మేరకు ప్రభుత్వానికి లేఖ కూడా రాశామని.. సమాధానం వచ్చిన తర్వాత తదుపరి చర్యలు చేపడతామని వివరించారు. ప్రభుత్వం నిర్ణయం చెప్పడానికి 3 వారాల సమయం కావాలని ప్రభుత్వం తరపు న్యాయవాది కోర్టును కోరారు. ఈక్రమంలో ప్రభుత్వానికి, రాష్ట్ర ఎన్నికల సంఘానికి హైకోర్టు 2 వారాల గడువు ఇచ్చి కౌంటర్ దాఖలు చేయాలని ఆదేశించింది. తదుపరి విచారణను వాయిదా వేసింది.



ఆశన్న సహా 208మంది మావోయిస్టుల లొంగుబాటు

- మల్లోజుల లొంగిపోయిన మరుసటి రోజే నిర్ణయం
- ఆశన్న అసలు పేరు వాసుదేవరాలు
- స్వస్థలం ములుగు జిల్లా నర్సింగాపూర్
- 40ఏండ్లు అజ్ఞాతంలో గడిపిన ఆశన్న

రాంపూర్, అక్టోబర్ 17: మావోయిస్టు అగ్రనేత, పార్టీ కేంద్ర కమిటీ సభ్యుడు తక్కువల్లి వాసుదేవరావు అలియాస్ ఆశన్న అలియాస్ రూపేష్ పోలీసుల ముందు లొంగిపోయారు. లొంగిపోయిన వారిలో ఆశన్న సహా 208 మంది మావోయిస్టులు ఉన్నారు. మావోయిస్టు చరిత్రలో ఇదే అతిపెద్ద లొంగుబాటు. వారిలో 110 మంది మహిళలు, 98 మంది పురుషులు ఉన్నారు. 153 ఆయుధాలు అప్పగించగా.. వీటిల్లో 19 ఏకే-47 రైఫిళ్లు, 17 ఎస్ఎల్ఆర్ రైఫిళ్లు, 23 ఇన్సాన్లు, 1 ఇన్సాన్ ఎల్ఎంజీ, 303 రైఫిళ్లు, 11 బీజిఎల్, నాలుగు కార్టన్లు, 41 బోర్ పాల్‌గన్లు, పిస్తోళ్లు ఉన్నాయి. ఈ లొంగుబాటుపై ఛత్తీస్‌గఢ్ ముఖ్యమంత్రి విష్ణుదేవ్ సాయ్ మాట్లాడారు. ఇది ఛత్తీస్‌గఢ్‌కి కాదు దేశం మొత్తానికి చరిత్రాత్మకమైన రోజు. హింసను వీడి జన జీవన ప్రపంతిలో కలిసిపోవాలని మేం వారిని కోరుతూ వచ్చాం.



ఇప్పుడు వారికి నైపుణ్యాలు కల్పించి, పునరావాసానికి ఏర్పాటు చేస్తాం అని వెల్లడించారు. మావోయిస్టు పార్టీ అగ్రనేత మల్లోజుల వేణుగోపాల్ అలియాస్ అభయ్ ఆయుధాలను వీడి 60 మంది ఉద్యమ సహచరులతో కలిసి జనజీవన ప్రపంతిలో కలిసిన గంటల వ్యవధిలోనే ఆశన్న లొంగుబాటు ప్రకటన వచ్చింది. ఇద్దరు అగ్రనేతలు పోరాటాన్ని వీడటంతో మావోయిస్టు పార్టీకి గట్టి షాక్ తగిలింది. ఆశన్న స్వస్థలం ములుగు జిల్లా వెంకటాపూర్ మండలంలోని నర్సింగాపూర్ గ్రామం. నాలుగు దశాబ్దాల క్రితం పీపుల్స్ వార్ ఉద్యమం వైపు ఆకర్షితులయ్యారు. వాసుదేవరావు ఒకటో తరగతి నుంచి ఐదో తరగతి వరకు మండలంలోని లక్ష్మీదేవిపేట ప్రభుత్వ పాఠశాలలో విద్యాభ్యాసం చేశారు. అనంతరం అప్పటి హనుమకొండ మండలం కాజీపేటలోని ఫాతిమా

స్కూల్‌లో సెకండరీ విద్యనభ్యసించారు. కాకతీయ వర్సిటీలో డిగ్రీ చదువుతూ రాడికల్ స్టూడెంట్ యూనియన్(ఆర్ఎస్ఎస్)కు నాయకత్వం వహిస్తూ ఆ తర్వాత పరిణామాల నేపథ్యంలో 25 ఏళ్ల వయసులోనే అజ్ఞాతంలోకి వెళ్లారు. ప్రస్తుతం వాసుదేవరావు వయసు 60 ఏళ్లు పైబడి ఉంటుందని ఇంటెలిజెన్స్ వర్గాలు భావిస్తున్నాయి. కీలక దాడులకు ఆశన్న వ్యూహకర్త. దండకారణ్య సబ్‌జేసల్ బ్యూరో కార్యదర్శిగా రూపేష్ పేరుతో వ్యవహరించిన ఆశన్న.. ఏపీ సీఎం చంద్రబాబు, మాజీ సీఎం నేడు-రుమల్లి జూర్రానరెడ్డిపై బాంబులు పేల్చి హత్యాయత్నం, 1999లో ఐపీఎస్ అధికారి ఉమేశ్‌చంద్ర హత్య, 2000లో నాటి హోంమంత్రి మాధవరెడ్డి హత్య లాంటి ఘటనలకు నేతృత్వం వహించినట్లు చెబుతారు.

బంద్ ఫర్ జస్టిస్.. నేడు రాష్ట్ర బంద్



మొదటి పేజీ తరువాయి

బీసీల బంద్‌కు కాంగ్రెస్ సంపూర్ణంగా మద్దతిస్తోందని ఆ పార్టీ భువనగిరి ఎంపీ కిరణ్ కుమార్ రెడ్డి స్పష్టం చేశారు. రేపటి బీసీ బంద్‌ని జయప్రదం చేయాలని సూచించారు. రేపటి బీసీ బంద్‌కి అన్ని రాజకీయ పార్టీల ఒకే వేదికపైకి వచ్చి బీసీలకు న్యాయం చేయాలని కోరారు. బీసీ రిజర్వేషన్ కోసం కాంగ్రెస్ చిత్తశుద్ధితో ఉందని ఉద్ఘాటించారు. ఏబీసీ అగ్రనేత రాహుల్ గాంధీ భారత్ జోడో యాత్ర సందర్భంగా దేశంలో జనగణనలో భాగంగా కులగణన జరగాలని కోరారని పేర్కొన్నారు కాంగ్రెస్ డెడీకేషన్ కమిషన్ పెట్టి శాస్త్రీయ పద్ధతిలో కులగణన చేసిందని గుర్తుచేశారు. స్థానిక సంస్థల ఎన్నికల్లో 42శాతం రిజర్వేషన్ ఇచ్చేందుకు సుప్రీంకోర్టులో ఎస్ఎల్టీ వేశామని తెలిపారు. అన్ని రాజకీయ పార్టీలని ఆర్. కృష్ణయ్య, జాజుల శ్రీనివాస్ గౌడ్ కలిసి బీసీ బంద్‌కి మద్దతు కోరారని గుర్తుచేశారు. ఆర్. కృష్ణయ్యపై గురుత్వర బాధ్యత ఉందని తెలిపారు. బీసీ రిజర్వేషన్ల కోసం ఆర్. కృష్ణయ్య తెలంగాణలో చేసే ప్రయత్నం ఢిల్లీలో కూడా చేయాలని కోరారు. బీజేపీ అధ్యక్షుడు రామచంద్రరావు, కేంద్ర మంత్రులు కిషన్ రెడ్డి, బండి

సంజయ్‌లని ఆర్. కృష్ణయ్య ఢిల్లీకి తీసుకెళ్లి బీసీ రిజర్వేషన్ బిల్లుపై ప్రధానమంత్రి నరేంద్రమోడితో చర్చించాలని సూచించారు. తాము కూడా మద్దతు ఇస్తామని స్పష్టం చేశారు. వారితో కలిసి ఢిల్లీకి వచ్చి ప్రధాని మోదీని, రాష్ట్రపతిని కలుస్తామని తెలిపారు. కాంగ్రెస్ బీసీ కులగణన చేసి, 42శాతం రిజర్వేషన్లు ఇచ్చేందుకు సిద్ధంగా ఉందని ఉద్ఘాటించారు. బీసీలకు న్యాయం చేసి బీజేపీ క్రెడిట్ తీసుకున్న తమకు నష్టం లేదని చెప్పుకొచ్చారు. కేబినెట్‌లో బీసీ రిజర్వేషన్ బిల్లుకి ఆమోదం తెలిపి గవర్నర్‌కి పంపించామని ఎంపీ కిరణ్ కుమార్ రెడ్డి పేర్కొన్నారు. మంత్రి కొండా సురేఖ అంశంపై ఏబీసీసీ ఇన్‌చార్జ్ మీనాక్షి నటరాజన్, టీపీసీసీ ప్రెసిడెంట్ మహేష్ కుమార్‌గౌడ్ చర్చిస్తున్నారని తెలిపారు. కాంగ్రెస్‌లో స్వాతంత్ర్యం ఉంటుందని ఉద్ఘాటించారు. అప్పుడప్పుడూ సంస్థలు వస్తాయని.. అవి సద్దుమసుగుతాయని చెప్పుకొచ్చారు. కాంగ్రెస్‌లో నియంత పాలన ఉండదని.. సమస్యలన్నీ సద్దుమసుగుతాయని తెలిపారు. ఇవన్నీ చిన్న చిన్న సమస్యలేనని, టీ కప్పులో తుఫాన్ లాంటివేనని ఎంపీ కిరణ్ కుమార్ రెడ్డి పేర్కొన్నారు.

ఆ పాపం బీజేపీదే

బీసీ బిల్లును అడ్డుకోవడంవల్లనే బంద్ బంద్‌కు పూర్తి బాధ్యత బీజేపీదే దమ్ముంటే అఖిలపక్షాన్ని ఢిల్లీకి తీసుకెళ్లాలి బీజేపీకి డిప్యూటీ సీఎం భట్టి విక్రమార్కు డిమాండ్

ఖమ్మం, అక్టోబర్ 17: కాంగ్రెస్ పార్టీ ఇచ్చిన హామీల ప్రకారం స్థానిక సంస్థల్లో 42శాతం రిజర్వేషన్లు దేశంలో ఎక్కడా లేని విధంగా చేస్తున్నామని డిప్యూటీ సీఎం భట్టి విక్రమార్కు తెలిపారు. శుక్రవారం మీడియాతో మాట్లాడుతూ.. తొలిసారిగా సైంటిఫిక్‌గా తెలంగాణలో కులగణన నిర్వహించామని.. సర్వే ద్వారా వచ్చిన సమాచారంతో బీసీలకు 42 శాతం రిజర్వేషన్లు ఇవ్వాలని చూసినట్లు తెలిపారు. చట్ట సభల్లో ఏకగ్రీవాగంగా ప్రవేశ పెట్టామని.. గవర్నర్, రాష్ట్రపతికి పంపించినట్లు తెలిపారు. అయితే తాము పాస్ చేసిన బిల్లును కేంద్ర ప్రభుత్వం ఆమోదించకుండా అడ్డుకట్ట వేసి రాష్ట్రంలో బీసీ రిజర్వేషన్లకు అడ్డుపడుతోందని ఆరోపించారు. ఇది బీజేపీ ప్రభుత్వం



నిరంకుశ పాలనకు నిదర్శనమని భట్టి మండిపడ్డారు. ఢిల్లీ జంతర్ మంతర్ దగ్గర కాంగ్రెస్ పార్టీ బీసీ రిజర్వేషన్లపై ధర్మా చేశామని.. బీజేపీ పార్టీ తప్పు అన్నీ రాజకీయ పార్టీల నాయకులు సంఘీభావం తెలిపారని అన్నారు. బీసీ రిజర్వేషన్లపై కాంగ్రెస్ ప్రభుత్వం బిల్లు పాస్ చేయడమే కాకుండా న్యాయస్థానాలకు కూడా వెళ్తోందన్నారు. ఓబీసీపై సుప్రీం కోర్టులో ప్రముఖ న్యాయవాదులు పోరాడుతున్నారని తెలిపారు. రాష్ట్ర బంద్‌కు ప్రధాన కారణం బీజేపీ అని అన్నారు. ఓబీసీల బంద్‌లో అన్ని పార్టీల సంఘాలు ఆమోదం తెలియించి డిప్యూటీ సీఎం వెల్లడించారు. ఓబీసీ బిల్లుపై ఎందుకు మొండి

రూ.1.40 లక్షలు

భగ్గుమంటున్న బంగారం ధరలు

అందనంతగా రోజురోజుకూ పెరుగుదల ఏకంగా 3వేల పిరిగిన తులం బంగారం ధర

హైదరాబాద్, అక్టోబర్ 17: బంగారం భగభగమందుతోంది. సామాన్యులను ఊరిస్తున్న పుత్రడి సంపన్నులనూ సహాల్ చేస్తున్నది. కనీవినీ ఎరుగని రీతిలో రికార్డుల్ని బద్దలుకొడుతున్న పసిడి ధరలు.. రాకెట్ వేగంతో పైపైకి పరుగులు పెడుతున్నాయి. ఏకంగా

రూ.1.40 లక్షల వైపుకు దూసుకెళ్తోంది. ధనత్రయోదశి కి ఒక్కరోజు ముందు బంగారం ధరలు భారీగా పెరిగాయి. శుక్రవారం ఒక్కరోజే ఏకంగా రూ.3 వేలకుపైనే పెరిగింది. ఫలితంగా తులం బంగారం రూ.1.35 లక్షలు దాటి సరికొత్త రికార్డు సృష్టించింది. మార్కెట్ వర్గాల ప్రకారం.. హైదరాబాద్ బులియన్ మార్కెట్లో శుక్రవారం ఉదయం 24 క్యారెట్ల 10 గ్రాముల బంగారం ధర రూ.1,35,250గా నమోదైంది. 22 క్యారెట్ల 10 గ్రాముల ధర రూ.1,21,725కి చేరుకుంది. ఇక కిలో వెండి ధర రూ.1,81,000 వద్ద కొనసాగుతోంది. అంతర్జాతీయ మార్కెట్లో అతివిలువైన లోహాల ధరలు రాకెట్ వేగంతో దూసుకుపోతుండటం వల్లనే దేశీయంగా బంగారం ధరలు గరిష్ట స్థాయికి చేరుతున్నాయని మార్కెట్ వర్గాలు తెలిపాయి. డాలర్‌తో

పోలిస్తే రూపాయి మారకం విలువ పడిపోతుండటం, అమెరికా ప్రభుత్వం షట్‌డౌన్ ఎత్తివేతపై అనిశ్చితి, రాజకీయ ఉద్రిక్త పరిస్థితులు, షెడరల్ డ్యూరల్ పడ్డీరేట్లను తగ్గించడంవల్లం, చైనా-అమెరికా మధ్య టారిఫ్‌లు కూడా ధరలు దూసుకుపోవడానికి ప్రధాన కారణాలుగా పేర్కొంటున్నాయి. మదుపరులు తమ పెట్టుబడులను సురక్షితమైన బంగారం వైపు మళ్లించడం కూడా ఓ కారణంగా చెబుతున్నారు. అంతేకాదు, ధనత్రయోదశి. ఈ రోజున బంగారం, వెండి కొనుగోళ్లు శుభప్రదమని దేశంలోని మెజారిటీ ప్రజల విశ్వాసం. బంగారం కొనుగోలు చేస్తే సంపద, అధృష్టాన్ని తెన్నుందని నమ్ముతారు. ఆరోజు బంగారం కొనుగోళ్లు ఊపందుకుంటాయి. ఇది కూడా ధరల పెరుగుదలకు కారణంగా తెలుస్తోంది.

వాల్ బాల్ స్టేట్ జట్టుకు గుట్ట ఎస్.వీ.ఎన్ హాస్పిటల్స్

విద్యార్థులకు చదువుతో పాటు ఆటలు ముఖ్యమే:ఫౌండర్ గొట్టిపర్తి భాస్కర్

ఆటల్లో రాణిస్తున్న

ఎస్.వీ.ఎన్ స్టూడెంట్స్

ఆటల్లో నిరంతర శిక్షణతో ఎస్.వీ.ఎన్

విద్యార్థుల్లో మానసిక వికాసం

యాదగిరిగుట్ట, రోమింగ్ స్టూన్: యాదాద్రి భువనగిరి జిల్లా యాదగిరిగుట్ట పట్టణానికి చెందిన ఎస్.వీ.ఎన్ డిజిటల్ హైస్కూల్లో 9వ తరగతి చదువుతున్న చిమ్మని హనీష్ రాజ్ అందర్ 14

వాల్ బాల్ స్టేట్ లెవెల్ స్కూల్ గేమ్స్ జట్టుకు ఎంపికయ్యారు. బొమ్మలరామారం మండల కేంద్రంలో జరిగిన స్కూల్ గేమ్స్ ఫెడరేషన్ జిల్లా స్థాయి పోటీల్లో శుక్రవారం యాదగిరిగుట్ట జట్టు అద్భుత ప్రతిభ కనబరిచింది. దీనిలో విశేష ప్రతిభ కనబరిచిన హనీష్ రాజ్ ను స్టేట్ లెవెల్ వాల్ బాల్ పోటీలకు ఎంపిక చేశారు.

ఎస్.వీ.ఎన్ లో ప్రతీ రోజు వాల్ బాల్ లో శిక్షణనిహనీష్ రాజ్

వాల్ బాల్ గేమ్ లో ప్రతిరోజు పాఠశాలలో సరైన శిక్షణ ఇవ్వడం వల్లనే తాను స్టేట్ కు జట్టులో స్థానం దక్కించుకున్నానని ఈ సందర్భంగా హనీష్ రాజ్ వ్యాఖ్యానించారు. కేవలం చదువుకే పరిమితం కాకుండా ఆటలను కూడా ప్రోత్సహించడం ద్వారా ఎస్.వీ.ఎన్ లో ఉల్లాసంగా...ఉత్సాహంగా ఆహ్వాదకరమైన వాతావరణం నెలకొంటున్నదని హనీష్ రాజ్ చెప్పారు.

ఆటల్లో నిరంతర శిక్షణతో ఎస్.వీ.ఎన్ విద్యార్థుల్లో మానసిక వికాసం

ఒకవైపు చదువులోనూ...మరోవైపు ఆటల్లోనూ విద్యార్థులు నిరంతరం పాల్గొనడం వల్ల వారిలో మానసిక వికాసం కలుగుతున్నదని దాని వల్లనే అన్ని విభాగాలలో విద్యార్థులు ముందంజలో ఉంటున్నారని ఎస్.వీ.ఎన్ ఫౌండర్, కరస్పాండెంట్ గొట్టిపర్తి భాస్కర్, ప్రిన్సిపాల్ గొట్టిపర్తి మాధురి లు అన్నారు. వాల్ బాల్ కోసం డైరెక్టర్ గొట్టిపర్తి వృత్తిక ప్రతిరోజు వారికి శిక్షణ ఇస్తున్నారని చెప్పారు. ఫలితంగా విద్యార్థులు జిల్లా, రాష్ట్ర జట్లకు ఎంపికయ్యారని ప్రశంసించారు. స్కూల్ గేమ్స్ ఫెడరేషన్ ను ప్రభుత్వ అధికారుల పర్యవేక్షణలో నిర్వహించడం వల్ల విద్యార్థులకు ఎంతో మేలు కలుగుతుందని చెప్పారు. ప్రతి సంవత్సరం స్కూల్ గేమ్స్ లో ఎస్.వీ.ఎన్ విద్యార్థుల జయకేతనం సర్వసాధారణంగా మారినదని చెప్పారు. స్టేట్ వాల్ బాల్ జట్టుకు యాదగిరిగుట్ట ఎస్.వీ. ఎన్ స్టూడెంట్ హనీష్ రాజు ఎంపిక కావడం వల్ల యాదగిరిగుట్ట మండల విద్యాశాఖ అధికారి శరత్ యామిని పలువురు వ్యాయమ ఉపాధ్యాయులు ఆనందం వ్యక్తం చేశారు.



గ్లోబల్ గ్రీన్ విజన్ తో వాషింగ్టన్ రాష్ట్రం: డా. గోపాల్ రెడ్డి

కీలక పర్యావరణ చర్యలు జరుపుతున్న కోమటిరెడ్డి గోపాల్ రెడ్డి

సియాటిల్, వాషింగ్టన్ - అక్టోబర్, రోమింగ్ స్టూన్: భారత ప్రతినిధి బృందానికి నాయకత్వం వహించిన డా. లాయన్ కోమటి రెడ్డి గోపాల్ రెడ్డి అమెరికాలోని వాషింగ్టన్ రాష్ట్ర ప్రముఖ నాయకులతో శుక్రవారం కీలకమైన గ్లోబల్ పర్యావరణ నాయకత్వ సమావేశం నిర్వహించారు. పర్యావరణ పరిరక్షణ, స్వచ్ఛ ఇంధన అభివృద్ధి మరియు సుస్థిరత లక్ష్యాల సాధన దిశగా జరిగిన ఈ చారిత్రాత్మక సమావేశంలో ప్రపంచాన్ని పచ్చగా మార్చే కార్యాచరణ, దూరదృష్టిపై విశ్లేషణాత్మక చర్చలు జరిగాయి. ఎన్ఎిరాన్మెంటల్ ప్రొటెక్షన్ అండ్ డెవలప్మెంట్ కౌన్సిల్ (%జూబజ%) నేషనల్ అడ్వైజరీ, తెలంగాణ రాష్ట్ర గ్రీన్ అంబాసిడర్ మరియు గ్లోబల్ గ్రీన్ మెంటర్ అవార్డు గ్రహీత డా. గోపాల్ రెడ్డి సమావేశంలో తన పర్యావరణ పరిరక్షణ నిబద్ధతను పంచుకున్నారు. పచ్చని నగరాల రూపకల్పనలో “సియాటిల్ నగరం” ప్రపంచానికి ఆదర్శంగా నిలుస్తోందని ఆయన కొనియాడారు. కీలక చర్యనియంత్రాణలు, ప్రముఖుల భాగస్వామ్యం: ఈ సమావేశంలో అంతర్జాతీయ పర్యావరణ సహకారం, యు-ఎవతలో పర్యావరణ అవగాహన పెంపు, పర్యావరణ అనుకూల ప్రాజెక్టులు, నీటి సంగ్రహణ మరియు వాతావరణ రక్షణ అంశాలపై ముఖ్య చర్చలు జరిగాయి.

ఈ చర్చల్లో డేవ్ అప్టన్గ్రోవ్ (కమిషనర్ ఆఫ్ పబ్లిక్ ల్యాండ్స్), కాంగ్రెస్ సభ్యుడు ఆడమ్ స్మిత్, వాషింగ్టన్ ఇన్స్పిరేన్స్ కమిషనర్ ప్యాట్ కుడరర్, రాష్ట్ర సెనేటర్లు మాంకా థింగ్లా మరియు వందనా స్లాట్టర్, రెడ్బౌండ్ మేయర్ ఆంజెలా బిర్నీ వంటి ప్రముఖులు భాగస్వాములయ్యారు. వ్యాపార వేత్తలు మరియు సియాటిల్ తెలుగు సంఘాల నాయకుల భాగస్వామ్యం ఈ ప్రయత్నం సామాజిక ఆధారిత సస్టైనబుల్ అభివృద్ధి లక్ష్యమని నిరూపించింది.



సన్యాసం మరియు డా. గోపాల్ రెడ్డి సందేశం:
ఈ సందర్భంగా, ఇటీవల న్యూయార్క్ సిటీ (2025)

లో ‘గ్లోబల్ గ్రీన్ మెంటర్ అవార్డు’ అందుకున్న డా. కొమటి రెడ్డి గోపాల్ రెడ్డిని వాషింగ్టన్ రాష్ట్ర నాయకులు సత్కరించి అభినందించారు. డా. గోపాల్ రెడ్డి తన ముగింపు సందేశంలో ఐక్యత అవశ్యకతను నొక్కి చెబుతూ కీలక సందేశం ఇచ్చారు: “ప్రపంచవ్యాప్తంగా ఉన్న ప్రజలందరూ పర్యావరణ పరిరక్షణ కోసం చేతులు కలపాలని మనస్ఫూర్తిగా కోరుకుంటున్నాను. భవిష్యత్ తరాల కోసం మన గ్రహాన్ని కాపాడుకుందాం.” సమిష్టి గ్లోబల్ బాధ్యతతో మాత్రమే పచ్చని భవిష్యత్ సాధ్యమవుతుందని పేర్కొంటూ, ఈ చారిత్రాత్మక సమావేశంలో పాల్గొన్న ప్రతి ఒక్కరికీ ఆయన ధన్యవాదాలు తెలిపారు. పర్యావరణ సంగ్రక్షణ, వాతావరణ స్థిరత్వం మరియు సమాజ ఆధారిత సస్టైనబుల్ అభివృద్ధి లక్ష్యాలతో ఈ సమావేశం విజయవంతంగా ముగిసింది. “ఇక మన గ్రహాన్ని కాపాడుకుందాం - అందరం కలిసి ముందుకు సాగుదాం!” అని గోపాల్ రెడ్డి పిలుపునిచ్చారు.

సిపిఐ ఎంఎల్ ఎన్.డి.ఆర్ ద్వితీయ ఆవిర్భావ సభ

ఆలేరు, రోమింగ్ స్టూన్: యాదాద్రి భువనగిరి జిల్లా ఆలేరులోని పార్టీ కార్యాలయంలో CPI(ML)NDR ద్వితీయ ఆవిర్భావ సభ AIKMS జిల్లా అధ్యక్షులు జెన్నీ మల్లేష్ అధ్యక్షతన జరిగింది.జిల్లా కార్యదర్శి పస్పరి బాలమల్లేష్ జెండా ఆవిష్కరించగా విప్లవోద్యమంలో అనువులు బాసిన అమరులకు సభ 2 నిమిషాలు మౌనం పాటించి,నివాళు లర్పించింది.ఈ సందర్భంగా పార్టీ జిల్లా కార్యదర్శి పంగ రవి మాట్లాడుతూ దేశంలోని ప్రజా సమస్యల పరిష్కారంలో పార్టీ శ్రేణులు ముందుండి పనిచేయాలని పిలుపునిచ్చారు.2023 అక్టోబర్ 1న ఆలేరులో స్థాపించిన ఈ పార్టీని గ్రామ గ్రామాన విస్తరింపజేసి బలోపేతం చేయాలని,అందుకు పార్టీ శ్రేణులందరూ సిద్ధం కావాలని అన్నారు.తెలంగాణ రాష్ట్రంలో బీసీ సంఘాల జేపీసీ ఆధ్వర్యంలో జనాభా ఆధారంగా 42 శాతం రిజర్వేషన్ కావాలని డిమాండ్ చేస్తూ ఈనెల 18న జరిగే తెలంగాణ రాష్ట్ర బండ్ కు పార్టీ సంపూర్ణ మద్దతు తెలియజేస్తుంది.ఈ కార్యక్రమంలో IFTU రాష్ట్ర నాయకులు పంగ అంజయ్య,



POW రాష్ట్ర కన్వీనర్ పంగ వరలక్ష్మి,జిల్లా కార్యదర్శి కోలా అనితలు మాట్లాడగా A రాములు,B మల్లయ్య,P సునీల్,E

బాలయ్య,T శ్రవణ్,Pనాగరాజు,K చంద్రయ్య,K రాజయ్య,G స్వామి,P నాయిలు,J మల్లేష్ లు పాల్గొన్నారు.

బీసీ బందుకు బీఆర్ఎస్ సంపూర్ణ మద్దతు

ఎంపీ వద్దిరాజు రవిచంద్ర

హైదరాబాద్, రోమింగ్ స్టూన్: బీసీ రిజర్వేషన్స్ పెంచాలని డిమాండ్ చేస్తూ ఈనెల 18వతేదీన (శనివారం)జరుపతలపెట్టిన రాష్ట్ర బండ్ ను విజయవంతం చేయాల్సిందిగా బీఆర్ఎస్ పార్లమెంటరీ పార్టీ డిప్యూటీ లీడర్, రాజ్యసభ సభ్యులు,మున్నూరుకాపు సంఘం గౌరవాధ్యక్షులు వద్దిరాజు రవిచంద్ర నబ్బండ వర్గాలకు పిలుపునిచ్చారు.స్థానిక సంస్థల ఎన్నికల్లో, విద్యా, ఉద్యోగ రంగాలలో 42 శాతం రిజర్వేషన్స్ అమలు చేస్తామంటూ బీసీల ఓట్లు దండుకుని కాంగ్రెస్ నాయకులు అధికారంలోకి వచ్చారన్నారు.కాంగ్రెస్ 140 ఏళ్ల చరిత్రంతా కూడా మోసపూరితం,ద్రోహపూరితం అని ఒక ప్రకటనలో ఎంపీ రవిచంద్ర మండిపడ్డారు.ఉమ్మడి రాష్ట్రంలో అవకాశాలు ఉండి కూడా కాంగ్రెస్ పార్టీ ఏ బీసీ నాయకుడిని ముఖ్యమంత్రిని చేయకపోవడాన్ని ఆయన గుర్తు చేశారు.కామారెడ్డి డిక్టరేషన్ పేరిట ఆర్నాటంగా హామీలిచ్చి, మాయమాటలు చెప్పి బీసీల ఓట్లతో అధికారంలోకి వచ్చి ఇప్పుడు మొండి చెయ్యి చూపుతున్నారని కాంగ్రెస్ నేతల వైఖరిని ఆయన నిలదీశారు.పార్లమెంటులో చట్టం చేయడం, రాజ్యాంగం లోని 9వ షెడ్యూల్ నందు పొందుపర్చడం ద్వారానే 42% రిజర్వేషన్స్ పెంపుదల సాధ్యమని బీఆర్ఎస్ మొదటి నుంచి కూడా చెబుతూ వస్తున్నదన్నారు.మంత్రివర్గంలో సమితితో స్థానం ఇవ్వకుండా,ఇచ్చిన హామీ మేరకు వార్షిక బడ్జెట్ లో 20వేల కోట్లు కేటాయించకుండా, రిజర్వేషన్స్ పెంచకుండా కాంగ్రెస్ పాలకులు చేస్తున్న మోసాన్ని నబ్బండ వర్గాలు గుర్తించాయని ఎంపీ వద్దిరాజు చెప్పారు.తెలంగాణ తొలి ముఖ్యమంత్రి కేసీఆర్ పదేళ్ల పాలనలో బీసీలకు అన్ని రంగాలలో సమితితో గౌరవం లభించిందన్నారు.తనతో పాటు మరో నలుగురు బీసీ నాయకులు కే.కేశవరావు,డి.శ్రీనివాస్,బండా ప్రకాష్ ముదిరాజ్,బదుగుల లింగయ్య యాదవ్ లను పెద్దల సభ రాజ్యసభకు పంపి గౌరవించారని పేర్కొన్నారు.తెలంగాణ మొట్టమొదటి అసెంబ్లీ స్పీకర్ గా మధుసూదనాచారి, కౌన్సిల్ చైర్మన్ గా స్వామి గౌడ్, హైదరాబాద్ మహా నగరానికి మేయర్లుగా బొంతు రాంమోహన్, విజయలక్ష్మీలను నియమించడాన్ని ఈ సందర్భంగా ఎంపీ రవిచంద్ర ప్రస్తావించారు.అలాగే,మహిళలతో పాటు బీసీలకు చట్టసభల్లో 33 శాతం హిచ్చున రిజర్వేషన్స్ అమలు చేయాలని కోరుతూ కేసీఆర్ అసెంబ్లీలో తీర్మానించి కేంద్రానికి సిఫార్సు చేశారని ఆయన వివరించారు.రిజర్వేషన్స్ పెంచిన తర్వాతే స్థానిక సంస్థలకు ఎన్నికలు జరిపించాలని,పార్టీల పరమైన రిజర్వేషన్లు బీసీలకు ఆమోదయోగ్యం కాదని ఎంపీ రవిచంద్ర స్పష్టం చేశారు.పార్లమెంటులో బీసీ బిల్లు ప్రవేశపెడితే బీఆర్ఎస్ సంపూర్ణ మద్దతునిస్తుందని ఆయన తెలిపారు.రిజర్వేషన్స్ పెంపుదల విషయంలో కాంగ్రెస్ చేసిన, చేస్తున్న మోసాలను ఎండగడుతూ, రాజ్యాధికారంలో న్యాయమైన వాటా కోసం జరుప తలపెట్టిన రాష్ట్ర బండ్ లో భాగస్వామ్యంలై విజయవంతం చేయాల్సిందిగా ఎంపీ వద్దిరాజు మున్నూరుకాపులతో పాటు నబ్బండ వర్గాలకు పిలుపునిచ్చారు.ఈ బండ్ కు సంపూర్ణ సహకారం అందించాల్సిందిగా ఆర్టీసీ కార్కులు,విద్యా సంస్థలు, ఉద్యోగులు,వ్యాపారస్తులు, సినిమా టాకీసుల యాజమాన్యాలతో పాటు అన్ని వర్గాల ప్రజలకు ఆయన విజ్ఞప్తి చేశారు.



దీపావళి విజయానికి ప్రతీక: డాక్టర్ ఏనుగు నరసింహ రెడ్డి



రవీంద్ర భారతి, రోమింగ్ స్టూన్: తెలంగాణ రాష్ట్ర భాషా, సాంస్కృతిక శాఖ కార్యాలయంలో దీపావళి వేడుకలు ఘనంగా జరిగాయి. ఆఫీసీను విద్యుత్ దీపాలతో అలంకరించారు. శాఖ కార్యాలయంలో నిర్వహించిన పూజలో సంచాలకులు డా. ఏనుగు నరసింహ రెడ్డి పాల్గొని సిబ్బందితో కలిసి దీపాలు వెలిగించారు. ఈ సందర్భంగా ఆయన మాట్లాడుతూ దీపావళి అంధకారంపై వెలుగు గెలిచిన పండుగ అని, మన జీవితాల్లో సద్భావన, సాహకార భావాలను వెలిగించాలని, దీపావళి దివ్య వెలుగులు అందరికీ శాంతి, శ్రేయస్సు, ఆనందాన్ని కలిగించాలని ఆకాంక్షించారు. దీపావళి సందర్భంగా రాష్ట్ర ప్రజలందరికీ శుభాకాంక్షలు తెలిపారు. దీపావళిని అత్యంత జాగ్రత్తగా జరుపుకోవాలని సూచించారు. ఈ వేడుకల్లో తెలంగాణ సాహిత్య అకాడమీ కార్యదర్శి నామోజు బాలాచారి, సాంస్కృతిక శాఖ అధికారులు రఘునందన్, విజయ్ కుమార్, నర్సింహులు, ప్రసాద్ బాబు, శ్రీనివాస్, హేమలత, స్రవంతి, రవి తదితరులు పాల్గొన్నారు.

ఎల్లంకి పల్లెనిద్రలో యాదాద్రి జిల్లా కలెక్టర్

పల్లె నిద్రలో పాల్గొన్న అడిషనల్ కలెక్టర్
భాస్కరరావు, డిఆర్డీఓ నాగిరెడ్డి

రామన్నపేట, రోమింగ్ స్కూన్: యాదాద్రి భువనగిరి జిల్లా రామన్నపేట మండలం ఎల్లంకి గ్రామంలో పల్లె నిద్ర లో భాగంగా స్థానిక రైతు వేదిక లో గ్రామ ప్రజలతో కలిసి ఏర్పాటు చేసిన గ్రామ సభలో పాల్గొని గ్రామస్థుల సమస్యలను తెలుసుకున్న వాటి గురించి స్థానిక ఎమ్మెల్యే వేముల వీరేశంతో చర్చించి సమస్యలను పరిష్కరిస్తామని హామీ ఇచ్చారు. గ్రామస్థులు చెప్పిన సమస్యలు కొన్ని గ్రామంలో ఎప్పటినుండో నిర్మాణ దశలో ఉన్న పల్లె దవాఖాన ని నిర్మాణ పనులు పూర్తి చేసి ప్రారంభించమని కోరడంతో వెంటనే సంబంధిత అధికారులను రేపు వెళ్లి చూసి 10 రోజుల్లో పనులు పూర్తి ప్రారంభించడానికి సిద్ధం చేయాలి అని ఆదేశించిన కలెక్టర్ హనుమంతరావు. ఎల్లంకి గ్రామం నుండి గుండ్రాంపల్లికి వరకు రోడ్డు మార్గం గుంతల మయంగా ఉంది కొత్త రోడ్డు వేయించాలని కోరడంతో స్థానిక కలెక్టర్ కొత్త రోడ్డు కోసం టెండర్ ప్రక్రియ ప్రారంభించడం జరిగిందని వీలు అయినంత వేగంగా కొత్త రోడ్డు పనులు చేపట్టడం జరుగుతుందని



అన్నారు. రామన్నపేట మండల కేంద్రంలో ప్రస్తుతం ఉన్న కమ్యూనిటీ హెల్త్ సెంటర్ 30 పడకలు గా ఉంది 100 పడకల ఆసుపత్రి దిశగా చర్యలు చేపట్టాలని గ్రామస్థులు అడిగారు.. ఈ విషయం పై స్థానిక ఎమ్మెల్యే గారితో చర్చించి 100 పడకల ఆసుపత్రి మంజూరు చేయాలని ప్రభుత్వానికి ప్రతిపాదనలు పంపిస్తాం అని తెలిపారు . గ్రామంలోని కడు నిరుపేదలకు గత 20

సంవత్సరాల కింద ప్రభుత్వం ఇళ్ళు నిర్మిస్తుకోవడానికి ప్లాట్లు వేసి భూమి పట్టాలు ఇచ్చారు. అక్కడ ఇండ్లు నిర్మించుకావడానికి మంపిసిటీ సౌకర్యం, డ్రైనేజీ వ్యవస్థ, కరంటు సౌకర్యం కల్పించాలని కోరారు. గ్రామంలో ఉన్న 3 చెరువులకు కట్టా కి గురవకుండా హద్దులు ఏర్పాటు చేసి చెరువు కట్టలు వేసి చెరువు లోని నీళ్లు బయటకు వెళ్ళకుండా చర్యలు తీసుకోవాలని కోరారు . గ్రామంలో ప్రతి ఇంటికి వచ్చే మిషన్ భగీరథ నీటితో పాటు బోరు నీరు కలవడంతో తాగునీటికి ఇబ్బంది పడుతున్నామని చెప్పడంతో వెంటనే సంబంధిత మిషన్ భగీరథ అధికారులకు వారం లో రెండు రోజులు పూర్తి గా కృష్ట నీళ్లు అందించాలని, మిగతా రోజుల్లో బోరు నీళ్లు ఇవ్వాలని ఆదేశించారు.అలాగే నల్ల కనెక్షన్ లేని,పైపు కనెక్షన్ లేని ఇండ్లను గుర్తించి కొత్త కనెక్షన్లు కల్పించాలని ఆదేశించారు.

గ్రామంలో మహిళా సంఘాలకు భవనం లేదు అని కోరడంతో గ్రామంలో ఉన్న జీపీ కార్యాలయం ని మహిళా సంఘాల కి కేటాయించాలని ఆదేశించారు. గ్రామానికి బస్సు సౌకర్యం సరిగా లేదు అని కల్పించాలని కోరడంతో వెంటనే సంబంధిత ఆర్డీసీ ఆర్ఎం తో మాట్లాడి బస్సు సౌకర్యం కల్పించాలని ఆదేశించారు . చేనేత కార్మికులకి కొంత మంది మగ్గాలను జియో ట్యాగింగ్ చేయాలని కోరారు



జిల్లాలో విద్యావ్యవస్థ బలోపేతం

యాదాద్రి జిల్లా కలెక్టర్ హనుమంతరావు

ఆలేరు, రోమింగ్ స్కూన్: విద్యారంగ వ్యవస్థను బలోపేతం చేసే దిశగా ప్రభుత్వం అనేక చర్యలు చేపడుతుందని యాదాద్రి భువనగిరి జిల్లా కలెక్టర్ హనుమంత రావు అన్నారు. శుక్రవారం ఆలేరు మండలం కొల్లూరు గ్రామంలో జెడ్పీఎచ్ ఎస్ స్కూల్ ని ఆకస్మిక తనిఖీ చేసిన జిల్లా కలెక్టర్.. స్కూల్ లో మొత్తం ఎంత మంది విద్యార్థులు ఉన్నారని తెలుసుకున్నారు . ఇప్పుడు 10 వ తరగతిలో ఎంత మంది విద్యార్థులు వున్నారని. ఇప్పటి వరకు సిలబస్ ఎంత మేరకు పూర్తి అయిందని స్కూల్ ప్రిన్సిపాల్ ని కలెక్టర్ అడగడం జరిగింది. 10 వ తరగతిలో సోషల్ స్టడీస్ క్లాస్ కి వెళ్లి కలెక్టర్ విద్యార్థులతో కలిసి వినడం జరిగింది.విద్యార్థుల తో ఇండియా మ్యాప్ వేయించారు. విద్యార్థులు అందరూ ఇప్పటి నుండి వార్షిక పరీక్షలకు సిద్ధం కావాలని అన్నారు. ఈ సంవత్సరం కూడా ఈ స్కూల్ లో 100% ఉత్తీర్ణత సాధించాలని కోరారు.. ఎక్కువ మార్కులు వచ్చిన వారికి సైకిల్స్ బహుమతి గా ఇవ్వడం జరుగుతుందని . మీ తల్లిదండ్రులను నచ్చనించడం జరుగుతుందని అన్నారు. అదే పాఠశాలలో బయాలజీ టీచర్ విద్యార్థుల కోసం ప్రత్యేకంగా ఎగ్జామ్ కోసం మెటీరియల్ తయారు చేసి పంపిణీ చేయడం గురించి తెలుసుకొని కలెక్టర్ ఉ పాధ్యాయుని అభినందించి, శాలువాతో సత్కరించారు. అనంతరం ఆలేరు మండలం కొల్లూరు గ్రామంలో అంగన్వాడీ సెంటర్ ని కలెక్టర్ ఆకస్మిక తనిఖీ చేశారు. అంగన్వాడీ సెంటర్ లో మొత్తం ఎంత మంది చిన్నారులు ఉన్నారని, చిన్న పిల్లలు రోజు అంగన్వాడీ కేంద్రానికి ఎంతమంది వస్తున్నారని అడిగి తెలుసుకున్నారు. అంగన్వాడి కేంద్రానికి గర్భిణీ స్త్రీలు ఎంతమంది వస్తున్నారని. వారికి కూడా రోజు పోషక ఆహారం పెడుతున్నారా అని ఆరా తీశారు.ఇంకా ఈ గ్రామంలో



మన అంగన్వాడీ సెంటర్ కి రాని పిల్లలు ఎంత మంది ఉన్నారని, వారిని కూడా గుర్తించి అంగన్వాడీ సెంటర్ కి వచ్చేలా చూడాలన్నారు. అనంతరం ఆలేరు మండలం కొల్లూరు గ్రామంలో ఇందిరమ్మ ఇండ్ల నిర్మాణ పనులను పరిశీలించిన జిల్లా కలెక్టర్... గ్రామంలో ఎన్ని ఇండ్లు నిర్మాణంలో ఉన్నాయని. ఎన్ని ఇండ్లు పూర్తి కావస్తున్నాయని, అవి ఏ దశలో ఉన్నాయని, ఇప్పటి వరకు నిర్మాణాలు పూర్తి అయినంత వరకు బిల్లులు వచ్చాయా అని అడిగి తెలుసుకున్నారు.లబ్బిదారులు అందరూ తమ ఇండ్ల నిర్మాణాలు వేగంగా పూర్తి చేయాలని. ఎక్కువ హంగు లకు పోయి అప్పులు చేసుకోవద్దన్నారు . ప్రభుత్వం ఇచ్చే 5 లక్షల రూపాయల తో మంచి ఇల్లు కట్టుకోవాలని సూచించారు అనంతరం ఆలేరు మండలం కొల్లూరు గ్రామంలో పల్లె ప్రకృతివనాన్ని పరిశీలించిన జిల్లా కలెక్టర్... ఎన్ని మొక్కలు నాటారు. ఏ ఏ మొక్కలు ఉన్నాయని పరిశీలించారు. రెగ్యులర్ గా మొక్కలకు నీళ్లు పెట్టాలన్నారు . గ్రామంలో ప్రతి ఇంటింటికి 6 మొక్కలు ఇచ్చారా అని అడిగి

తెలుసుకున్నారు. అనంతరం ఆలేరు మండలం కొల్లూరు గ్రామంలో ఆరోగ్య ఉప కేంద్రం ని తనిఖీ చేసిన జిల్లా కలెక్టర్.. ఉప కేంద్రంలో ఎంత మంది సిబ్బంది ఉన్నారని. సిబ్బంది ప్రతి రోజు విధులకు హాజరవుతున్నారా అని రిజిస్టర్ ను పరిశీలించారు. రోజు ఓపి ఎంత మంది పేషెంట్లు వస్తున్నారని అడిగి తెలుసుకున్నారు. వచ్చే పేషెంట్లు ఏ ఏ రోగాలతో వస్తున్నారని. మందులు అన్ని ఉన్నాయా అని అడగడం జరిగింది.గత నెలలో ఎన్ని ఈ డి డి లు ఉన్నాయని. ఈ నెలలో ఎన్ని ఉన్నాయని. ఇప్పటి వరకు అయినవి అన్ని ఎక్కడ ప్రసవాల జరిగాయని అడిగి తెలుసున్నారు. ఆలేరు కమ్యూనిటీ హెల్త్ సెంటర్ లో డెలివరీ చేయించుకున్న జ్యోతి అనే బాలింత మహిళతో ఫోన్ లో మాట్లాడారు. పుట్టిన బిడ్డ, మీ ఆరోగ్యం ఎలా ఉందని తెలుసు కున్నారు. ఆలేరు ఆసుపత్రి వైద్యులు , సిబ్బంది ఏమైనా ఇబ్బంది పెట్టారా. హాస్పటల్ సిబ్బంది మీ దగ్గర డబ్బులు అడిగడం జరిగిందా మీరు ఏమైనా ఇచ్చారా అని ఆరా తీశారు . ఈ కార్యక్రమంలో సంబంధిత అధికారులు పాల్గొన్నారు.

ఇందిరమ్మ ఇండ్ల నిర్మాణాలు వెంటనే పూర్తి చేయాలి

యాదాద్రి జిల్లా కలెక్టర్ హనుమంతరావు

ఆలేరు, రోమింగ్ స్కూన్: నిర్మాణంలో ఉన్న ఇందిరమ్మ ఇండ్ల నిర్మాణాలను వెంటనే పూర్తి చేయాలని యాదాద్రి భువనగిరి జిల్లా కలెక్టర్ హనుమంతరావు అన్నారు. శుక్రవారం ఆలేరు మండలం తూర్పుగూడెం గ్రామంలో ఇందిరమ్మ ఇండ్ల నిర్మాణ పనులను పరిశీలించిన జిల్లా కలెక్టర్... గ్రామానికి ఎన్ని ఇందిరమ్మ ఇండ్లు మంజూరయ్యాయని, గ్రామంలో ఎన్ని ఇండ్లు నిర్మాణంలో ఉన్నాయని . అవి ఏ ఏ దశలలో ఉన్నాయని తెలుసుకున్నారు.ఇప్పటి వరకు అయినంత వరకు లబ్ధిదారుల ఆకౌంట్ కి డబ్బులు వచ్చాయా అని అడిగి తెలుసుకున్నారు. స్టాబ్ దశ పూర్తి అయినా ఇంటిని పరిశీలించారు. ఇప్పటి వరకు అన్ని బిల్లులు వచ్చాయా



లబ్ధిదారులను అడిగి తెలుసుకున్నారు .మిగతా పనులు కూడా పూర్తి చేసుకొని త్వరగా గృహప్రవేశం చేసుకోవాలి



అని తెలిపారు. ఈ కార్యక్రమంలో సంబంధిత అధికారులు పాల్గొన్నారు

నారసింహుడి సేవలో గొంగిడి దంపతులు



యాదగిరిగుట్ట, రోమింగ్ స్కూన్: యాదగిరిగుట్ట శ్రీలక్ష్మీనరసింహస్వామిని ప్రభుత్వ మాజీ ఎస్, ఆలేరు మాజీ ఎమ్మెల్యే గొంగిడి సునీత, టెస్సాల్ రాష్ట్ర మాజీ వైస్ చైర్మన్, బీఆర్ఎస్ రైతు విభాగం రాష్ట్ర ప్రధాన కార్యదర్శి గొంగిడి మహేందర్ రెడ్డి దంపతులు శుక్రవారం దర్శించుకున్నారు. గర్భగుడిలో స్వయంభూ నారసింహుడిని దర్శించుకుని ప్రధానాలయ ముఖ మంటపంలో స్వామివారి ఉత్సవమూర్తులకు అష్టోత్తర పూజలు నిర్వహించారు. నవంబర్ 7వ గొంగిడి సునీత మహేందర్ రెడ్డి దంపతుల రెండవ కుమార్తె హర్షిత వివాహం నిహాత్ తో జరగనున్న నేపథ్యంలో.. స్వామివారి పాదాల చెందినది పెళ్ళి పత్రికను పెట్టి పూజలు నిర్వహించారు. అనంతరం ఆశీర్వాదన మండపంలో అర్చకులు వారికి వేదాశీర్వాదనం చేయగా.. ఆలయ సూపరింటెండెంట్ రాజన్ బాబు లడ్నాప్రసాదం, స్వామివారి శేషమస్త్రాలు అందజేశారు. ఈ కార్యక్రమంలో బీఆర్ఎస్ మండల పార్టీ అధ్యక్షులు కర్ర వెంకటయ్య, ఆలేరు మార్కెట్ కమిటీ మాజీ చైర్మన్ గడ్డమీద రవీందర్ గౌడ్ తదితరులు ఉన్నారు.

సీసీ కెమెరాలు నిఘా నేత్రాలు

యాదగిరిగుట్ట టౌన్ సీఐ భాస్కర్



యాదగిరిగుట్ట, రోమింగ్ స్కూన్: నేలను అరికట్టడానికి సీసీ కెమెరాలు నిఘా నేత్రాలుగా పని చేస్తాయని యాదగిరిగుట్ట టౌన్ సీఐ భాస్కర్ తెలిపారు. సైబర్ క్రిం, వైస్ స్పావింగ్, సీసీ కెమెరాల విశిష్టత గురించి శుక్రవారం యాదగిరిగుట్ట మున్సిపాలిటీ పరిధిలోని పాతగుట్టలో గ్రామస్థులకు అవగాహన కార్యక్రమం నిర్వహించారు. ఈ సందర్భంగా సీఐ భాస్కర్ మాట్లాడుతూ.. సోషల్ మీడియా వల్ల ఎన్నో రకాల ఫ్రాండ్స్, డిజిటల్ అరెస్టులు జరుగుతున్నాయని పేర్కొన్నారు. అనవసరమైన లింకులు, గుర్తుతెలియని వ్యక్తులు చేసే ఫోన్ కాల్స్ కు స్పందించవద్దని సూచించారు. ఈజీ మనీ పేరుతో సైబర్ నేరగాళ్ళు డిజిటల్ అరెస్టుల పేరుతో ప్రజలను భయపెట్టి డబ్బులు కాజేస్తున్నారని, ఇలాంటి వాటి వల్ల ప్రజలు అప్రమత్తంగా ఉండాలన్నారు. డిజిటల్ అరెస్టులు అనేవి కల్పితమని, ఎవరైనా అలాంటి కాల్స్ చేస్తే 112 నంబర్ కు ఫోన్ చేసి సమాచారం ఇవ్వాలని సూచించారు. మరోవైపు మారుమూల ప్రాంతాల్లో డ్రగ్స్, గంజాయి కల్చర్ ఆందోళన కలిగిస్తోందని, దీనిని నివారించడానికి ప్రజలు సహకరించాలని కోరారు. ఈ కార్యక్రమంలో ఎస్ఐలు యాదయ్య, సైదులు, కానిస్టేబుళ్లు, సిబ్బంది తదితరులు ఉన్నారు.

‘తెలంగాణ బండ్’ ను సక్సెస్ చేయాలి

బీజేపీ జిల్లా ప్రధాన కార్యదర్శి కాదూరి అచ్చయ్య



యాదగిరిగుట్ట, రోమింగ్ స్కూన్: రాష్ట్రంలో బీసీలకు 42 శాతం రిజర్వేషన్లకు మద్దతుగా బీసీ సంఘాల జేపీసీ ఇచ్చిన ‘రాష్ట్ర బండ్’ ను సక్సెస్ చేయాలని బీజేపీ జిల్లా ప్రధాన కార్యదర్శి కాదూరి అచ్చయ్య పిలుపునిచ్చారు. శుక్రవారం యాదగిరిగుట్టలోని అన్ని రాజకీయ పార్టీల నాయకులు, ప్రజా సంఘాల నాయకులతో కలిసి పలు ప్రభుత్వ కార్యాలయాల్లో అధికారులకు వినతిపత్రం అందజేశారు. ఈ సందర్భంగా ఆయన మాట్లాడుతూ.. శనివారం నాటి బీసీ బండ్ కు ఇప్పటికే అన్ని రాజకీయ పార్టీలతో పాటు అన్ని ప్రైవేట్ సంస్థలు స్వచ్ఛందంగా మద్దతు తెలిపిన నేపథ్యంలో.. ప్రభుత్వ కార్యాలయాలు, అనుబంధ కార్యాలయాలు, ప్రభుత్వ సంస్థులి కూడా మూసివేసి బీసీ రిజర్వేషన్లకు మద్దతు తెలపాలన్నారు. అలాగే ఆర్డీసీ సైతం బస్సు నర్సింగులను స్వచ్ఛందంగా నిలిపివేయాలని కోరారు. దుకాణాలు, వ్యాపార సముదాయాలు మూసివేత బీసీ న్యాయమైన డిమాండ్ కు అందగా ఉన్నామంటూ సపోర్ట్ చేయాలన్నారు. శాంతియుత వాతావరణంలో బండ్ ను నిర్వహించి 42 శాతం బీసీ రిజర్వేషన్ల సాధనకు ప్రభుత్వాలపై ఒత్తిడి తెలాలని పేర్కొన్నారు. ఈ కార్యక్రమంలో బీజేపీ పట్టణ అధ్యక్షుడు కర్ర ప్రవీణ్, కాంగ్రెస్ టౌన్ ప్రెసిడెంట్ బిక్రమ్, ఏఐఎంఎస్ జిల్లా కార్యదర్శి మహేందర్, కాంగ్రెస్ జిల్లా నాయకుడు హేమేందర్ గౌడ్, డిడిపీ అధ్యక్షుడు నరసింహ, పీఏసీఎస్ వైస్ చైర్మన్ ఆంజనేయులు, పలు పార్టీల నాయకులు తదితరులు ఉన్నారు



కాంగ్రెస్ మునుగు తెలంగాణలో!

రాష్ట్రంలో కాంగ్రెస్ అధికారంలోకి వచ్చి రెండేళ్లు కావస్తోంది. త్వరలోనే అంటే డిసెంబర్లో రెండేళ్ల వార్షికోత్సవాలు ఘనంగా జరుపుకోవాలని నిర్ణయించింది. ఈ క్రమంలో పార్టీలో పరిస్థితులు దారుణంగా ఉన్నాయి. ప్రభుత్వంలో, పార్టీలో ఎవరికి వారే యమునాతీరే అన్నచందంగా వ్యవహరిస్తున్నారు. కాంగ్రెస్ అసెలరంగు మెల్లగా బయలుకు వస్తోంది. అధికారంలో ఉంటే అవినీతి అన్నది దానిచుట్టూ పెనవేసుకుంటుంది. మంత్రుల అవినీతిపై ఊరూవాదా గుసగుసలు ఎక్కువయ్యాయి. బిఆర్ఎస్ అవినీతి గురించి తిట్టి పోస్తున్నా... రెండేళ్ల కాలంలో ఒక్కటి రుజువు చేయలేదు. ఒక్కరిపైనా చర్య తీసుకోలేదు. ప్రచారం కోసం మాత్రం అవినీతిని వాడుకుంటున్నారు. ఇకపోతే సిఎం రేవంత్ రెడ్డి కూడా తనమానూ తన పనులు చేసుకుంటూ పోతున్నట్లుగా ఉంది. ఇటీవల మంత్రుల మధ్య కులపంచాయితీ మొదలయ్యింది. పొన్నం ప్రభాకర్, అడ్లూరి లక్ష్మణ కుమార్ మధ్య పంచాయితీ నడ్డుమడిగిందని అనిపించారు. అడ్లూరి, వివేక మధ్యన కూడా గొడవలు ఉన్నాయి. మంత్రుల్లో ఒకరంటే ఒకరికి గిట్టడం లేదు. ఇకపోతే బిసెలకు 42శాతం రిజర్వేషన్లు అమలు విషయంలో అట్టర్ ఫ్లాప్ అయ్యారు. అసెంబ్లీలో తీర్మానం చేసి పంపిన తరువాత జివో ఇవ్వడం, హైకోర్టు, సుప్రీం కోర్టుల్లో కేసుల వేయడం ద్వారా కాంగ్రెస్ అపరివక్ష్య విధానాలు తేటతెల్లం అయ్యాయి. ఓ రకంగా పార్టీ పరంగా రిజర్వేషన్లు ఇస్తూ ముందుకు సాగివుంటే ఇంత పంచాయితీ వచ్చేది కాదు. ఈ విషయంలో కోట్ల రూపాయల ప్రజాధనాన్ని వృధా చేశారు. దీనిపై ఎంతధనం చెప్పించారో ప్రజలకు చెప్పాలి. హైకోర్టు, సుప్రీంకోర్టు, లాయర్లు, మంత్రుల ఢిల్లీ పర్యటనల ఖర్చులు తెలియచేసి నిజాయితీ చూపాలి. ఇకపోతే ఇందిరమ్మ ఇళ్ల విషయంలో అసర్దుబాటు కేటాయించారంటూ పలు జిల్లాల్లో ప్రజలు రోడ్లెక్కి నిలదీస్తున్నారు. కిలో రూపాయికి సన్న బియ్యం దాదాపు అందరికీ ముడుతున్నాయి. అందువల్ల పంచాయితీ రావడం లేదు. దుబారాను ఎలాగూ పట్టించుకోరన్నది తేలింది. ఇకపోతే మంత్రులపై పన్నున్న అవినీతిపైనా చర్చించాలి. కానీ చెప్పడం లేదు. ఇచ్చిన హామీలంటూ అనేకం అమలు చేయలేదు. కనీసం గ్రామస్థాయిలో ఉన్న సమస్యలు తెలుసుకుని పరిష్కరించాలన్న బాధ్యతను కూడా ప్రభుత్వం ప్రదర్శించడం లేదు. వర్షాలకు రోడ్లు అడ్డొన్నంగా మారాయి. ఎక్కడా తట్టదు మన్ను పోయడం లేదు. ఉద్యోగుల్లో అవినీతి పెరిగింది. డబ్బులు లేనిదే పైలు కదలడం లేదు. ఎనిబి నామమాత్రపు దాడులను ఉద్యోగులు లెక్కచేయడం లేదు. ఇక కొత్తగా కొండా సురేఖ వ్యవహారం ఇప్పుడు నడుస్తోంది.ఆమె అవినీతిలో కూరు కుపోతున్న వైసెం బాహాళంగా వివవస్తోంది. ఇటీవల జరుగుతున్న పరుస పరిణామాలు చూస్తుంటే అవుననే అనిపిస్తున్నది. దీనికితోడు సిఎం, మంత్రులు తనపై కక్షకట్టారని కొండా దంపతులు, కుటుంబం కూడా ఆరోపిస్తోంది.తాజాగా కేబినేట్కు దుమ్మా కొట్టారు. మొన్నటికి మొన్న మేడారం సమాక్షకు కూడా దూరంగా ఉన్నారు. రేవంత్తోడి బుధవారం పరామర్శ పేరుతో సర్పంచేట ఎమ్మెల్యే దొంతి మాధవరెడ్డిని కలిశారు. ఉమ్మడి వరంగల్ జిల్లాలోని కాంగ్రెస్ ప్రజాప్రతినిధులందరూ హాజరైనా మంత్రి కొండా సురేఖ మాత్రం ఈ కార్యక్రమానికి దూరంగా ఉన్నారు. ఆమె ప్రాతినిధ్యం వహిస్తున్న దేవారాయ శాఖ ఆధ్వర్యంలో చేపట్టే పనుల్లో ఆమె ప్రయేయం లేకుండా ఇన్‌చార్జి మంత్రి పేరుతో పొంగులేటి శ్రీనివాసరెడ్డి అన్నీ తానే వ్యవహరిస్తుండటం మంత్రి సురేఖకు ఆగ్రహం తెప్పించిందని అంటున్నారు. దీనికి తోడు మేడారం టెండర్ల లీకు వ్యవహారంలో సురేఖ ఓఎస్సీ సుమంత పాత్ర ఉన్నదనే అనుమానంతో ప్రభుత్వం ఆయనను ఆ పోస్టు నుంచి తొలగించింది. సుమంతే కొండా సురేఖ నివాసంలోనే ఉన్నారన్న సమాచారంతో బుధవారం రాత్రి ట్రాన్స్‌ఫర్డ్ పోలీసులు మంత్రి ఇంటికి వెళ్లారు. ఈ పరిణామాలన్నింటి వెనుక సిఎం రేవంత్‌రెడ్డి, మంత్రి పొంగులేటి, ప్రభుత్వ సలహాదారు వేం నరేందర్‌రెడ్డి ఉన్నారని కొండా సురేఖ కుమార్తె సుస్మితావటీలే ఆరోపించారు. ప్రముఖ నటుడు అక్కినేని నాగార్జున కుటుంబంపై సురేఖ చేసిన వ్యాఖ్యల నుంచి ఆమె ఓఎస్సీ తొలగింపు వరకు చోటుచేసుకుంటున్న పరిణామాలు నంచలనంగా మారాయి. అయితే, ప్రతి ఘటనను తనకు అనుకూలంగా మలచుకున్న కొండా సురేఖ ఉదాసీన మాత్రం తమను 'రెడ్డి' సామాజికవర్గం టార్గెట్ చేసిందని ఆరోపిస్తున్నారు. మంత్రుల మధ్య వివాదాలు, కొండా సురేఖ వర్సెస్ పొంగులేటి, మేడారం టెండర్లు.. ఇలా కొన్నిరోజులుగా బయటికి వచ్చినవన్నీ కొన్ని మాత్రమే. కానీ, తెరవెనుక అవినీతి అనకొందలు ఉన్నట్టు మంత్రి కొండా సురేఖ ఓఎస్సీ సుమంత వ్యవహారంతో బయటపడింది. మేడారం టెండర్ల నేపథ్యంలో మంత్రుల మధ్య విభేదాలు బయటపడినట్టు కనిపిస్తున్నా.. ఈ వ్యవహారం కొండా సురేఖ చుట్టే తిరిగిందని ప్రచారం జరుగుతున్నది. సూర్యాపేట జిల్లాలోని సున్నపురాయి గనులను నిబంధనలకు విరుద్ధంగా రెండు సిమెంటు కంపెనీలకు కట్టబెట్టడంతో వచ్చిన ముడుపుల వ్యవహారమని ఆరోపణలు గుప్పుమంటున్నాయి. ఇకపోతే దక్కన్ సిమెంట్ కంపెనీపై ఆక్రమ మైనింగ్ వ్యవహారంలో భారీ జరిమానా పడినట్లు సమాచారం. మైనింగ్‌లో గనులతో పాటు అటవీ శాఖకు కూడా సంబంధం ఉంటుంది. కంపెనీల వ్యవహారంపై కొంతకాలం కిందట మంత్రి కొండాకు ఉప్పుదండంతో ప్రత్యేక దృష్టిపెట్టినట్టు తెలుస్తున్నది. ఈక్రమంలోనే సుమంతే రంగంలోకి దిగి కంపెనీతో డీల్‌కు ప్రయత్నించాడనే ఆరోపణలున్నాయి. ఈ పరిణామాల వల్లే మేడారం పనుల్లో సురేఖను దూరం పెట్టడం, ఓఎస్సీని తొలగించి మంగళవారం రాత్రి కొండా నివాసానికి పోలీసులను ఉసిగొల్పినట్టు స్పష్టమవుతున్నది. ఇప్పుడు కొండా సురేఖ వ్యవహారం ఒక్కటే కనిపిస్తూ అనేక విధాలుగా అవినీతి గుప్పుమంటోంది. కెసిఆర్‌ను తిట్టిపోస్తూ ...వీరు కూడా అలాగే తయారయ్యారన్న ప్రచారం సాగుతోంది. పనులకు, బిల్లులకు పర్మిట్‌జుల లేనిదే రావడం లేదంటున్నారు. కాంగ్రెస్ అవినీతి ఎప్పుడైనా బద్దలు కాక తప్పదని బిఆర్ఎస్ ధీమాగా ఉంది. తమ అవినీతి వ్యవహారం ఇక బయటకు రాదన్న భరోసా కూడా ఉంది.

అఫ్గాన్, భరత్‌తో ఏకకాలంలో యుద్ధం చేస్తాం

● మరోమారు మాటలు తూలిన పాక్ రక్షణ మంత్రి

ఇస్లామాబాద్, అక్టోబర్ 17: ఆవరేషన్ సిందూర్‌లో చావుదెబ్బతిన్నా పాక్ బుద్ధి మారడం లేదు. ప్రేలాపనలు అగడగం లేదు. అఫ్గాన్‌తో సరిహద్దు సమస్య, భారత్‌కు అఫ్గాన్ చేరువ కావడాన్ని పాక్ జీర్ణించుకోవడం లేదు. అవసరమైతే ఈ రెండు దేశాలతో ఏకకాలంలో యుద్ధం చేస్తామని మరోమారు పాక్ రక్షణమంత్రి ఖ్వాజా ఆసిఫ్ మాటలు తూలారు. ఈ రకంగా భారత్‌పై పాకిస్థాన్ మరోసారి పిచ్చి ప్రేలాపనకు దిగింది. అఫ్గానిస్థాన్ మనకు దగ్గరవడం జీర్ణించుకోలేక అక్కసు వెళ్లగక్కుతోంది. సరిహద్దు వెంట భారత్ డట్లీ గేమ్స్ ఆడేందుకు అవకాశాలున్నాయని దాయాది రక్షణమంత్రి ఖ్వాజా ఆసిఫ్ నోటికొచ్చినట్లు వ్యాఖ్యలు చేశారు. తాటిబన్‌తో

సరిహద్దు ఉద్రిక్తతలు నెలకొన్న వేళ..ఖ్వాజా ఆసిఫ్ ఓ టీవీ ఇంటర్వ్యూలో మాట్లాడారు. భారత్‌తో కూడా సరిహద్దు ఉద్రిక్తతలు తీవ్రమైతే ఎలా? అని మంత్రికి ప్రశ్న ఎదురుకాగా...అవును.. దానిని కొట్టిపారేయలేం. ద్వీముఖ యుద్ధానికి పాకిస్థాన్ సిద్ధంగా ఉంది. అందుకు మా పద్ధ వ్యూహాలు ఉన్నాయి. వాటి గురించి నేను చర్చించను అని చెప్పసరిగ్గా భారత్ గురించి నోరుపారేసుకున్నారు. అలాగే తమ దేశంలో నివసిస్తోన్న అఫ్గాన్ శరణార్థులను లక్ష్యంగా చేసుకున్నారు. వారివల్ల పాక్‌కు ఎలాంటి ఉపయోగం లేకపోగా.. వారు ఉగ్రవాద చర్యలకు పాల్పడుతున్నారు. పాక్‌లో అక్రమంగా నివసిస్తోన్న వారిని గుర్తిస్తున్నాం. వారు వెంటనే మా దేశాన్ని వీడాలని వ్యాఖ్యలు చేశారు. పాకిస్థాన్-అఫ్గానిస్థాన్ సరిహద్దుల్లో ఇరుదేశాల బలగాలు పలుచోట్ల పరస్పరం దాడులకు

దేశం సంగతి తెలిసిందే. దాంతో ఇరువైపులా ప్రాణనష్టం సంభవించింది. పాక్‌పై దాడులు ప్రారంభమైనప్పుడు అఫ్గాన్ విదేశాంగ మంత్రి డిల్లీలోనే ఉన్నారుని, భారత్ ఆదేశాల మేరకే తమపై దాడులు జరిగాయని పాక్ ఆరోపిస్తోంది. భారత్ తరపున అఫ్గానిస్థాన్ తమపై పరోక్షయుద్ధం చేస్తోందని పాకిస్థాన్ రక్షణమంత్రి ఖ్వాజా ఆసిఫ్ ఆరోపణలు చేశారు. వీటికి భారత్ ప్రభుత్వం గట్టిగా కొంటర్ ఇచ్చింది. పాక్ ఉగ్రవాద సంస్థలకు ఆతిథ్యమిచ్చి వారి కార్యకలాపాలను ప్రోత్సహిస్తోంది. తన అంతర్గత వైఖ్యలకు పొరుగువారిని నిందించటం ఆ దేశానికున్న అలవాటు. అఫ్గానిస్థాన్ తన సొంత భూభాగాలపై సార్వభౌమత్వాన్ని చెలాయించడం పాక్‌కు కోపం తెప్పిస్తోందని భారత్ విదేశాంగశాఖ మండిపడింది.

తిరుమల లడ్డూ ధరల పెంపు అబద్ధం

కొందరు కావాలనే అసత్యప్రచారాలు

టీటీడీ చైర్మన్ బీఆర్ నాయుడు



తిరుమల, అక్టోబరు 17: శ్రీవారి లడ్డూ ప్రసాదాల ధరలను పెంచుతున్నట్లు కొందరు అబద్ధాలు ప్రచారం చేయడంపై టీటీడీ చైర్మన్ బీఆర్ నాయుడు ఆగ్రహం వ్యక్తం చేశారు. తిరుమల తిరుపతి దేవస్థానం, రాష్ట్ర ప్రభుత్వ ప్రతిష్టను దెబ్బతీయాలనే కుట్రతో ఇలాంటి అవాస్తవాలను ప్రచారం చేయడం తగదన్నారు. లడ్డూ ప్రసాదం ధరల పెంపు వార్తలు పూర్తి అసత్యాలని, అధికారులు లేనివని ఆయన ఖండించారు. ఉద్దేశపూర్వకంగా తప్పుడు వార్తలు ప్రచారం చేస్తే చట్టపరమైన చర్యలు తీసుకుంటామన్నారు. లడ్డూ ప్రసాదాల ధరలను పెంచే ఆలోచనేలేదని ఆయన స్పష్టం చేశారు. గత కొద్ది రోజులుగా తిరుమల లడ్డూ ప్రసాదం ధరలను పెంచుతారనే ప్రచారం జోరుగా జరుగుతోంది. శ్రీవారి లడ్డూ ధరలను పెంచే ప్రసక్తే లేదని తేల్చిచెప్పారు. లడ్డూ ధరల పెంపు వార్తలను ఆయన తీవ్రంగా ఖండించారు. కావాలనే కొన్ని ఛానళ్లు పని గట్టుకొని టీటీడీపై తప్పుడు ప్రచారం చేస్తున్నాయంటూ ఆగ్రహం వ్యక్తం చేశారు.

గ్రీన్ కార్డ్ లాటరీలోనూ భారత్‌పై ఆంక్షలు

తక్కువ వలసలు ఉన్న దేశాలకు ప్రాధాన్యం

2028 వరకు యూఎస్ డైవర్సిటీ వీసా లాటరీకి దూరం

భారతీయులు లక్ష్యంగా అమెరికా మరో నిర్ణయం

వాషింగ్టన్, అక్టోబర్ 17: బ్రంక్ రెండోసారి అధికారంలోకి వచ్చిన పుటిసుంచి అమెరికా వీసా నిబంధనలను మరింత కఠిన తరం చేస్తున్నారు. ఈ నేపథ్యంలో భారతీయులకు మరో ఎదురుదెబ్బ తగిలింది. యూఎస్ డైవర్సిటీ వీసా లాటరీలో పాల్గొనేందుకు భారతీయులకు 2028 వరకు అవకాశం లభించదని సంబంధిత వర్గాలు పేర్కొంటున్నాయి. గ్రీన్ కార్డ్ లాటరీ కార్యక్రమంలో గత ఐదేళ్లలో అమెరికాకు తక్కువ వలసలు ఉన్న దేశాల దరఖాస్తుదారులను ఎంచుకుంటున్నట్లు తెలుపాయి. ఏటా 50 వేల మంది లోపు అమెరికాకు వలసవచ్చే దేశాలకే అవకాశం ఇస్తున్నట్లు సమాచారం. అమెరికాలో అన్ని దేశాలకు చెందిన వలసదారులకు అవకాశం ఇవ్వాలనే లక్ష్యంతో ఇలాంటి చర్యలు తీసుకుంటున్నట్లు తెలుస్తోంది. వీసా లాటరీలో పాల్గొనడానికి అనుమతి ఉన్న దేశాలకు తాజా వీసా కేటాయింపులను ప్రకటించారు. గత కొన్నేళ్లుగా భారత్ నుంచి అమెరికాకు అధికంగా వలసలు ఉండడంతో భారతీయులకు ఈ వీసా కార్యక్రమానికి కావాల్సిన అర్హత పరిమితి మించిపోయిందని.. అందువల్లే ఈ లాటరీలో పాల్గొనడానికి వారికి అవకాశం ఇవ్వలేదని సంబంధిత అధికారులు పేర్కొన్నారు. యూరోపియన్ (75,610) వలసదారుల సంఖ్య కంటే ఎక్కువ. 2023లో 78,070 మంది భారతీయులు అమెరికాకు వలస వచ్చారు. ఈ రికార్డుల ఆధారంగా 2028 వరకు భారతీయులను యూఎస్ డైవర్సిటీ వీసా లాటరీలకు అనర్హులుగా నిర్ణయించినట్లు తెలిసింది. ఇప్పటికే ఇమిగ్రేషన్ విధానంలో అమెరికా తీసుకుంటున్న కఠిన చర్యలతో సమస్యలు ఎదుర్కొంటున్న భారతీయులకు ఇది మరో ఎదురుదెబ్బగా మారింది. ఈ లాటరీకి 2026 వరకు అర్హత సాధించని ఇతర దేశాల్లో చైనా, దక్షిణ కొరియా, కెనడా, పాకిస్థాన్ ఉన్నాయి. పెరోల్ ఫీజుపై అమెరికా సీటిజన్ షిప్ అండ్ ఇమిగ్రేషన్ సర్వీస్ తాజాగా నోటిఫికేషన్ జారీ చేసింది. అందులో కొన్నికాల వలసదారులకు అవసరమయ్యే పెరోల్ ఫీజును 1,000 డాలర్లకు పెంచుతున్నట్లు ప్రకటించింది. వీసా లేదా ఇతర అధికారిక పత్రాలు లేకుండా అమెరికాలో ప్రవేశించడానికి, ఉండటానికి పెరోల్ అనేది తాత్కాలిక అనుమతి. కొన్ని అత్యవసర పరిస్థితుల్లో మాత్రమే దీనిపై విదేశీయులకు అమెరికాలోకి అనుమతిస్తారు. ఇటీవల బ్రంక్ ప్రవేశపెట్టిన బిగ్ బ్యూటీఫుల్ బిల్లులో ఈ పెరోల్ ఫీజును తప్పనిసరి చేశారు. ప్రస్తుతం దీని ఆధారంగా అమెరికాలోకి ప్రవేశించాలంటే విదేశీయులు 1,000 డాలర్ల పెరోల్ రుసుమును చెల్లించాలి. వీటిలో ప్రారంభ పెరోల్, రీ-పెరోల్, పెరోల్ ఇన్ ఫ్లై లేదా డీపార్చింగ్ కస్టడీ నుంచి పెరోల్ వంటివి ఉంటాయి. ఈ రుసుము ఇప్పటికే ఉన్న ఏదైనా ఇతర ఇమిగ్రేషన్ సర్వీస్ ఫైరింగ్ లేదా బయోమెట్రిక్ రుసుముకు అదనంగా చెల్లించాల్సి ఉంటుంది. ఇమిగ్రేషన్ అధికారులు సూచించిన సమయం లోపు ఈ రుసుమును చెల్లిస్తేనే పెరోల్ పొందడానికి అనుమతినిస్తారు. ఈ తరహా ఆంక్షలపై ఎన్నారైలు మండిపడుతున్నారు.

మారుమూల గ్రామాలకు సైతం నెట్ సేవలు

రూ.5 వేల కోట్ల నిధులతో పోస్టల్ సంస్థ బలోపేతం ● కేంద్రమంత్రి పెమ్మసాని చంద్రశేఖర్



న్యూఢిల్లీ, అక్టోబరు 17: భారతదేశంలో ప్రతి మారుమూల గ్రామానికి భారత్ నెట్ సేవలు అందించేలా చర్యలు తీసుకుంటున్నామని కేంద్ర సహాయ మంత్రి పెమ్మసాని చంద్రశేఖర్ వ్యాఖ్యానించారు. ఒక ప్రాంతంలో పరిశ్రమలు రావడానికి కావలసిన ఎకో సిస్టమ్స్ అభివృద్ధి చేయడానికి అనేక రాయితీలు ఇవ్వాలి అవసరం ఉందని పేర్కొన్నారు. ఒకసారి ఎకో సిస్టమ్ ఏర్పాటు అయిన తర్వాత రాయితీలు ఇవ్వాలి అవసరం ఉందని చెప్పుకొచ్చారు. శుక్రవారం ఢిల్లీలో మీడియాతో పెమ్మసాని చంద్రశేఖర్ మాట్లాడారు. ఖర్చులు ఎక్కువగా ఉండి, ఆదాయం తక్కువగా ఉండే పోస్టల్ డిపార్ట్‌మెంట్ బలోపేతానికి చర్యలు తీసుకుంటున్నామని వెల్లడించారు. రూ.5 వేల కోట్ల నిధులతో పోస్టల్ సంస్థ నిలదొక్కుకునేలా చర్యలు తీసుకుంటున్నామని చెప్పుకొచ్చారు. రాబోయే కాలంలో పోస్టల్ సంస్థను ఆదాయం అందించే సంస్థగా తీర్చిదిద్దడామని పెమ్మసాని చంద్రశేఖర్ ఉద్ఘాటించారు.ప్రస్తుతం గూగుల్ డాటా సెంటర్ ఏర్పాటైన తర్వాత చాలా సంస్థలు ఆ ప్రాంతంలో పెట్టుబడులు పెట్టడానికి ఆసక్తి చూపిస్తున్నాయని వివరించారు. బెంగళూర్ లాంటి ప్రాంతాల్లో ఒక ఎకో సిస్టం ఏర్పాటైందని.. ఆ ప్రాంతంలో విశాఖవల్తూనికి పోలిక అవసరం లేదని స్పష్టం చేశారు. పోస్టల్, బీఎస్ఎన్ఎల్, తదితర సంస్థలను కామన్ మ్యూన్‌కు ఉపయోగపడేలా చర్యలు తీసుకుంటున్నామని తెలిపారు.బీఎస్ఎన్ఎల్ సేవలను మెరుగుపరచడానికి దాదాపుగా 20 వేల కొత్త సెల్ టవర్లను ఏర్పాటు చేస్తున్నామని వివరించారు. వినియోగదారుల భద్రత కోసం సంచార్ సాటి యాప్ సేవలను అందిస్తున్నామని తెలిపారు. టెలికాం వినియోగదారులను +నాన్సియల్ ఫ్రాంట్ నుంచి రక్షించేందుకు చర్యలు తీసుకుంటున్నామని కేంద్ర సహాయ మంత్రి పెమ్మసాని చంద్రశేఖర్ పేర్కొన్నారు.

పీఎం జన్‌మన్‌లో తెలంగాణకు మూడో ర్యాంకు

అవార్డులు ప్రదానం చేసిన రాష్ట్రపతి ద్రౌపది ముర్ము

ప్రభుత్వం తరపున స్వీకరించిన సెక్రటరీ కోఆర్డినేషన్ గౌరవ్



ఢిల్లీ, అక్టోబర్ 17: ప్రధాన మంత్రి జన్మాతి ఆదివాసీ న్యాయ మహా అభియాన్‌లో తెలంగాణ రాష్ట్రం ఉత్తమ ప్రతిభ కనబర్చి.. అవార్డులు సాధించింది. రాష్ట్రపతి ద్రౌపది ముర్ము చేతులమీదుగా తెలంగాణ ప్రభుత్వం తరపున సెక్రటరీ కోఆర్డినేషన్ డా. గౌరవ్ ఉప్పల్ అవార్డులను స్వీకరించారు. అక్టోబర్ 17న న్యూఢిల్లీలోని విజ్ఞాన్ భవన్‌లో ఆది కర్మయోగి జాతీయ సదస్సు జరిగింది. ఈ సందర్భంగా ప్రధానమంత్రి జన్‌మన్, ఆది కర్మయోగి అభియాన్ కింద ఉత్తమ పనితీరు కనబరిచిన రాష్ట్రాలు, జిల్లాలు, మండలాలు, గ్రామ స్థాయి అధికారులను రాష్ట్రపతి సత్కరించారు. గిరిజన వ్యవహారాల మంత్రిత్వ శాఖ ఆధ్వర్యంలో ఈ జాతీయ స్థాయి సన్మాన కార్యక్రమం జరిగింది. గిరిజన సాధికారత కార్యక్రమాలు - పీఎం-జన్‌మన్, ఆది కర్మయోగి అభియాన్, జనభాగిరధి, ధర్మ ఆజ్ఞా జన్ భగిరధి అభియాన్ కింద ఉత్తమ పనితీరు కనబరిచిన రాష్ట్రాలు, జిల్లాలు, మంత్రిత్వ శాఖలు, అధికారులకు భారత రాష్ట్రపతి అవార్డులను ప్రదానం చేశారు. ప్రధాన మంత్రి జన్మాతి ఆదివాసీ న్యాయ మహా అభియాన్‌లో తెలంగాణ ఉత్తమ పనితీరు కనబరిచింది. జాతీయ ర్యాంకింగ్‌లో 3వ స్థానంలో నిలిచింది. ముఖ్యంగా గిరిజన సమాచారలకు న్యాయం చేయడం, వారు నివసించే ప్రాంతాలను అభివృద్ధి చేయడం లక్ష్యంగా తెలంగాణ ప్రభుత్వం పని చేసి.. మూడో స్థానంలో నిలిచింది. అలాగే.. తెలంగాణలోని గిరిజన సాంస్కృతిక పరిశోధన, శిక్షణ సంస్థ అసిస్టెంట్ డైరెక్టర్ పద్మ పి.వి.ని సూపర్ కోవేలు/రాష్ట్ర మాస్టర్ ట్రైనర్‌లో ఒకరిగా సత్కరించారు. ఈ కార్యక్రమంలో డా.గౌరవ్ ఉప్పల్ తో పాటు భద్రాద్రి కొత్తగూడెం, ఆసిఫాబాద్ జిల్లాల కలెక్టర్లు జితేష్ వీ పాటిల్, వెంకటేశ్ ధోత్రే, ఆదిలాబాద్ సబ్ కలెక్టర్ యువరాజ్ మర్కట్, ఐటీడిఏ ఏటూరునాగారం ప్రాజెక్ట్ ఆఫీసర్ చిత్రా మిత్రా, బ్రెబల్ రీసెర్చ్ ఇనిస్టిట్యూట్‌డైరెక్టర్ సముజ్జుల పాల్గొన్నారు.

బెస్ట్ పెర్ఫార్మర్స్ స్ట్రీన్ డిస్కస్..

1. అధికార్యయోగి అభియాన్ - ఆదిలాబాద్, నల్గొండ, ములుగు, కొత్తగూడెం

2. ఉత్తమ ప్రదర్శన సూపర్ కోవే/రాష్ట్ర మాస్టర్ ట్రైనర్ - డాక్టర్ కీర్తి

3. ధార్మి అభిజ్ఞా జనభాగిరధి అభియాన్ - ఆదిలాబాద్, ఆసిఫాబాద్



బుర్రూ లేకుండా బరిలోకి టీమ్ ఇండియా

భారత్ -ఆస్ట్రేలియా మధ్య మొదటి వన్డే మ్యాచ్ అక్టోబర్ 19న పెర్త్ జరగనుంది. ఛాంపియన్స్ ట్రోఫీ 2025 విజేతగా నిలిచిన తర్వాత టీమ్ ఇండియా తన మొదటి వన్డే సిరీస్ ఆడనుంది. ఇది శుభమున్ గిల్ కెప్టెన్గా మొదటి వన్డే సిరీస్ కూడా కానుంది, అదే సమయంలో విరాట్ కోహ్లా మరియు రోహిత్ శర్మ కూడా చర్యసీయాంశంగా మారనున్నారు. ఆస్ట్రేలియా పర్యటనకు వెళ్లిన టీమ్ ఇండియాలో యువత మరియు అనుభవం అద్భుతమైన కలయిక ఉంది. చాలా కాలంగా రోహిత్ శర్మ మరియు శుభమున్ గిల్ జోడీ వన్డేలో ఓపెనింగ్ చేస్తూ వస్తున్నారు. గిల్ ప్రస్తుతం కెప్టెన్గా ఇంగ్లాండ్లో జరిగిన టెస్ట్ మ్యాచ్లో అద్భుత ప్రదర్శన చేశాడు, అక్కడ అతను 754 పరుగులు చేశాడు. ఇప్పుడు కెప్టెన్గా తన మొదటి వన్డే సిరీస్లో కూడా అలాంటి ప్రదర్శననే ఆశిస్తున్నారు. రోహిత్ శర్మ గత కొంతకాలంగా విద్యుంసకర బ్యాటింగ్ చేస్తున్నాడు, అదే సమయంలో విరాట్ కోహ్లా మరోసారి సంబర్-3 స్థానంలో ఆడనున్నాడు. అతను ఛాంపియన్స్ ట్రోఫీలో 54 కంటే ఎక్కువ సగటుతో 218 పరుగులు చేశాడు.ఛాంపియన్స్ ట్రోఫీలో టీమ్ ఇండియా టాప్ స్కోరర్ (243 పరుగులు) అయిన శ్రేయాస్ అయ్యర్ సంబర్-4 స్థానంలో బాధ్యతలను నిర్వహించవచ్చు, అతను వన్డే జట్టుకు వైస్ కెప్టెన్ కూడా. ఐదవ స్థానంలో 56.48 సగటుతో ఉన్న కెఎల్ రాహుల్ ఈసారి కూడా సంబర్-5 బాధ్యతను స్వీకరించవచ్చు మరియు వికెట్ కీపర్ పాత్రను కూడా పోషిస్తాడు. అక్షర్ పటేల్ స్పిన్ బౌలింగ్ ఆల్ రౌండర్ పాటు వైట్ బాల్ మ్యాచ్లో మంచి బ్యాటింగ్ కూడా చేశాడు. ఈ సందర్భరం అతను ఇంగ్లాండ్లో జరిగిన వన్డే సిరీస్లో 53 సగటుతో పరుగులు చేశాడు. అదే సమయంలో, నితీష్ కుమార్ రెడ్డికి ఫాస్ట్ బౌలింగ్ ఎంపికగా 7౪౭౫% అరంగేట్రం చేసే అవకాశం లభించవచ్చు. అతను జట్టులో నాల్గవ ఫాస్ట్ బౌలర్ పాత్రను పోషిస్తాడు.బౌలింగ్ దాడికి మహ్మద్ సిరాజ్ నాయకత్వం వహిస్తాడు. రెండో ఫాస్ట్ బౌలర్ అర్థీప్ సింగ్ కావచ్చు, అతని లెఫ్ట్-ఆర్మ్ యాంగిల్ ఆస్ట్రేలియా పిచ్పై ప్రభావవంతంగా ఉండవచ్చు, అలాగే అతని వర్ల స్పింగ్ కూడా ఉంది. మూడవ ఫాస్ట్ బౌలింగ్ స్లాట్ కోసం ప్రసిద్ధి కృష్ణ, హర్షిత్ రానా మధ్య పోటీ ఉంటుంది. జట్టు ప్రధాన స్పిన్ బౌలర్ కుల్దీప్ యాదవ్ కావచ్చు. ఈ సిరీస్లో బుర్రూ ఆడటం లేదని, ఎందుకంటే అతనికి విశ్రాంతినిచ్చారు.

వన్డే సిరీస్ నుంచి కామెరాన్ గ్రీన్ ఔట్



భారత్ తో వన్డే సిరీస్ ప్రారంభానికి ముందే ఆస్ట్రేలియాకు భారీ షాక్ తగిలింది. భారత్తో వన్డే సిరీస్ ప్రారంభానికి 2 రోజుల ముందు ఆల్ రౌండర్ కామెరాన్ గ్రీన్ గాయం కారణంగా సిరీస్ నుండి వైదొలిగాడు. అతడి స్థానంలో వన్డే సిరీస్ కోసం మార్నస్ లాబుషేన్ను ఆస్ట్రేలియా జట్టులోకి తీసుకున్నారు.కందరాల గాయం వల్ల కామెరాన్ గ్రీన్ భారత్తో జరిగే వన్డే సిరీస్ నుంచి వైదొలిగాడు. వచ్చే నెలలో ప్రారంభం కానున్న ప్రతిష్టాత్మకమైన యాషెస్ సిరీస్కు ముందు ఆస్ట్రేలియా సెలెక్షన్ల ఎలాంటి రిస్క్ తీసుకోకూడదు అనుకుంటున్నారు. క్రికెట్ ఆస్ట్రేలియా ఒక ప్రకటనలో “కామెరాన్ గ్రీన్ కొంతకాలం పాటు రెస్ట్ తీసుకుంటాడు. ఆ తర్వాత యాషెస్ సిరీస్కు నిర్ణయం కావడానికి షెఫీల్డ్ షీల్డ్ మూడో రౌండ్లో ఆడటానికి అవకాశం ఉంటుందని” ఆసీస్ మేనేజ్మెంట్ ఓ ప్రకటనలో పేర్కొంది.కామెరాన్ గ్రీన్ స్థానంలో మార్నస్ లాబుషేన్ను ఆస్ట్రేలియా వన్డే జట్టులోకి తీసుకున్నారు. గురువారం క్విన్స్లాండ్ తరపున షెఫీల్డ్ షీల్డ్ మ్యాచ్లో 159 పరుగులు చేశాడు. దేశవాళీ సీజన్లో లాబుషేన్ కు ఇది నాల్గవ సెంచరి. 31 ఏళ్ల లాబుషేన్ 66 అంతర్జాతీయ వన్డే మ్యాచ్లలో ఆసీస్కు ఆడాడు. ఇందులో 34.64 సగటుతో, 83.56 డ్రైక్ రేట్తో 1871 పరుగులు సాధించాడు. లబుషేన్ భారత్తో 15 వన్డే మ్యాచ్లు ఆడాడు, అందులో 13 ఇన్నింగ్స్లలో 474 పరుగులు చేశాడు. ఇందులో 4 అర్ధ శతకాలు ఉన్నాయి. లాబుషేన్ 2023 ప్రపంచ కప్ ఫైనల్లో భారత్పై 58 పరుగులు చేశాడు.

భారత్ - ఆస్ట్రేలియా వన్డే సిరీస్ జట్టు

భారత్: శుభమున్ గిల్ (కెప్టెన్), విరాట్ కోహ్లా, రోహిత్ శర్మ, శ్రేయాస్ అయ్యర్ (వైస్ కెప్టెన్), అక్షర్ పటేల్, కెఎల్ రాహుల్ (వికెట్ కీపర్), నితీష్ కుమార్ రెడ్డి, వాషింగ్టన్ సుందర్, కుల్దీప్ యాదవ్, ధ్రువ్ జురెల్ (వికెట్ కీపర్), హర్షిత్ రాణా, మహ్మద్ సిరాజ్, అర్వీంద్ సింగ్, ప్రసిద్ధి కృష్ణ, యశస్వి జైస్వాల్. ఆస్ట్రేలియా: మెిచెల్ మార్ష్ (కెప్టెన్), జేబియర్ బార్తెల్ట్, కూపర్ కోనోలీ, అలెక్స్ కేరీ, బెన్ డ్యార్మయిస్, నాథన్ ఎల్లిస్, మార్నస్ లాబుషేన్, జోష్ హేజిల్వుడ్, మిచెల్ ఓవెన్, మాట్ రెన్షా, ట్రావిస్ హెడ్, మాథ్యూ పార్ట్, మిచెల్ స్టార్క్, మాథ్యూ కునెమాన్, జోష్ ఫిలిప్.

భారత్ - ఆస్ట్రేలియా వన్డే సిరీస్ షెడ్యూల్ మొదటి వన్డే - అక్టోబర్ 19వ తేదీన (పెర్త్) రెండవ వన్డే - అక్టోబర్ 23వ తేదీన (అడిలైడ్) మూడవ వన్డే - అక్టోబర్ 25వ తేదీన (సిడ్నీ) భారత్ - ఆస్ట్రేలియా వన్డే సిరీస్లోని 3 మ్యాచ్లు భారత కాలమానం ప్రకారం ఉదయం 9 గంటలకు ప్రారంభమవుతాయి. ఉదయం 8:30 గంటలకు కెప్టెన్లు టాన్కు వస్తారు.

కోహ్లా చరిత్ర సృష్టిస్తారా?

భారతదేశ దిగ్గజ బ్యాట్స్మన్ విరాట్ కోహ్లా వన్డే క్రికెట్లో గొప్ప అటగాళ్ళలో ఒకరు. విరాట్ దాదాపు 7 నెలల తర్వాత అంతర్జాతీయ క్రికెట్లోకి తిరిగి వస్తున్నారు. కోహ్లా అక్టోబర్ 19 నుంచి ప్రారంభమయ్యే ఆస్ట్రేలియాతో 3 మ్యాచ్ల వన్డే సిరీస్లో ఆడనున్నారు. విరాట్ టెస్ట్, టీ20 ఇంటర్నేషనల్ క్రికెట్ నుంచి రిటైర్మెంట్ తీసుకున్నారు. ఇప్పుడు అతను వన్డే ఫార్మాట్లో మాత్రమే ఆడతారు. కోహ్లాని మళ్ళీ ఇండియన్ జెర్సీలో చూడటానికి అభిమానులు చాలా ఉత్సాహంగా ఉన్నారు. అదే సమయంలో, ఆస్ట్రేలియాలో విరాట్ 4 పెద్ద రికార్డులు ఎదురు చూస్తున్నాయి. వాటిని అతను తన పేరు మీద రాసుకోనున్నారు. కుమార్ సంగకర (14,234)ని వన్డేలో పరుగుల పరంగా అధిగమించి, విరాట్ కోహ్లా వన్డే చరిత్రలో రెండో అత్యధిక పరుగులు చేసిన బ్యాట్స్మన్ కావచ్చు. సంగకర వన్డేలో 14,234 పరుగులు చేశాడు. అదే సమయంలో, విరాట్ ఇప్పటివరకు 14,181 పరుగులు చేశాడు. కోహ్లా, సంగకర కంటే కేవలం 54 పరుగులు దూరంలో ఉన్నాడు, ఇది విరాట్ ఒక పెద్ద ఇన్నింగ్స్లో సాధించగలిగే ఒక మైలురాయి.విరాట్ కోహ్లా వన్డే మ్యాచ్లలో 1,484 ఫోర్లు కొట్టాడు. 1,500 ఫోర్లు పూర్తి చేయడానికి కేవలం 16 ఫోర్లు మాత్రమే అవసరం. ఆస్ట్రేలియాలో విరాట్ 16 ఫోర్లు కొట్టడం ద్వారా ఒక ప్రత్యేకమైన విజయాన్ని తన పేరు మీద చేసుకోవచ్చు, ఇది అతని అద్భుతమైన వన్డే కెరీర్ను చూపుతుంది.విరాట్ కోహ్లా ప్రస్తుతం సచిన్ టెండూల్కర్ సరసన ఉన్నాడు, ఎందుకంటే ఇద్దరు దిగ్గజ బ్యాట్స్మెన్లు ఒక్కో ఫార్మాట్లో 51 సెంచరీలు సాధించారు. టెండూల్కర్ టెస్ట్ క్రికెట్లో 51 సెంచరీలు సాధించగా, కోహ్లా వన్డేలో ఈ ఘనత సాధించాడు. మరో సెంచరి సాధించడంతో, విరాట్ కోహ్లా ఒక ఫార్మాట్లో అత్యధిక సెంచరీలు సాధించిన రికార్డును బద్దలు కొట్టి సచిన్ టెండూల్కర్ను అధిగమిస్తాడు.విరాట్ కోహ్లా ఆస్ట్రేలియాలో 1000 వన్డే పరుగులు చేసిన మొదటి బ్యాట్స్మన్ కావచ్చు, విరాట్ ఆస్ట్రేలియాలో ఇప్పటివరకు



18 మ్యాచ్లు ఆడాడు, ఇందులో అతను 47.17 అద్భుతమైన సగటుతో 802 పరుగులు చేశాడు. ఆస్ట్రేలియాలో 1000 వన్డే పరుగులు పూర్తి చేయడానికి

విరాట్కు 198 పరుగులు అవసరం. విరాట్ ఈ 3 మ్యాచ్ల వన్డే సిరీస్లో పరుగులు పూర్తి చేస్తారని అందరూ ఆశిస్తున్నారు.

రిటైర్మెంట్ వారి వ్యక్తిగత నిర్ణయం..

టీమిండియా స్టార్ అటగాళ్ళు రోహిత్ శర్మ, విరాట్ కోహ్లా ఆకస్మికంగా టెస్ట్ క్రికెట్కు వీడ్కోలు పలకడం అప్పట్లో అందరినీ ఆశ్చర్యపరిచింది. ఇంగ్లండ్ పర్యటనకు ముందే ఈ ఇద్దరూ వారం వ్యవధిలోనే సుదీర్ఘ ఫార్మాట్కు వీడ్కోలు పలకడం అనేక సందేహాలకు దారి తీసింది. ముఖ్యంగా ఇంగ్లండ్ పర్యటనకు నిర్ణయం ఉన్నానని రోహిత్ చెప్పిన కొద్ది రోజులకే అతను ఆటకు టాటా చెప్పడం మరిన్ని అనుమానాలను రేకెత్తించింది. టీమిండియా హెడ్ కోచ్ గౌతమ్ గంగ్భీర్ సూచనలతోనే ఈ ఇద్దరూ ఆట నుంచి తప్పుకున్నారనే అభిప్రాయం వ్యక్తమైంది. కానీ రోహిత్, కోహ్లా రిటైర్మెంట్పై ఎవరూ క్లారిటీ ఇవ్వలేదు.తాజాగా టీమిండియా చీఫ్ సెలెక్టర్ అజిత్ అగార్వల్ను ఓ ఇంటర్వ్యూలో ఈ విషయం గురించి ప్రశ్నించగా ఆసక్తికర సమాధానం ఇచ్చాడు. కోహ్లా, రోహిత్లను తాము ఇంగ్లండ్ పర్యటనలో ఆడించాలనుకున్నామని, కానీ వారో ఆటకు వీడ్కోలు పలికారని చెప్పాడు. రిటైర్మెంట్ వారి వ్యక్తిగత నిర్ణయమని, ఎవరి ఒత్తిడి లేదని స్పష్టం చేశాడు.కోహ్లా, రోహిత్ టీమిండియాకు రెండు పిల్లర్స్. వరల్డ్ టెస్ట్ ఛాంపియన్షిప్ 2025 27 కొత్త ఎడిషన్ ప్రారంభమవుతుండటంతో యువ అటగాళ్లకు అవకాశం ఇవ్వడానికి ఇదే సరైన సమయమని ఈ ఇద్దరు భావించారు. రిటైర్మెంట్ వారి వ్యక్తిగత నిర్ణయం. నిజం చెప్పాలంటే ఇంగ్లండ్ పర్యటనలో అనుభవం కలిగిన కోహ్లా, రోహిత్ ఉండాలనుకున్నాం. ఈ సిరీస్ గెలవకపోయినా శుభమున్



ండాలనుకున్నాం. ఈ సిరీస్ గెలవకపోయినా శుభమున్ గిల్ సారథ్యంలోని యువ జట్టు అద్భుత ప్రదర్శన కనబర్చింది.‘అని అగార్వర్ చెప్పుకొచ్చాడు.అయితే రిటైర్మెంట్ ప్రకటించకుండా కోహ్లా, రోహిత్లను కన్సిస్ట్ చేసే ప్రయత్నం చేశాా? అంటే సమాధానం చెప్పేందుకు గూస్మర్ నిరాకరించాడు. అది సీక్రెట్ అని, చెప్పనని తెలిపాడు. ఇంగ్లండ్ పర్యటనకు 15 రోజుల ముందు ఈ సిరీస్ గురించి రోహిత్ శర్మ చేసిన పోస్ట్ గురించి ప్రస్తావించగా.. తనకు తెలియదని అగార్వర్ బదులిచ్చాడు. తాను అటగాళ్లతోనే మాట్లాడుతానని, సోషల్ మీడియ పోస్ట్ల గురించి తనకు తెలియదన్నాడు. రిటైర్ అయిన అటగాళ్ల గురించి మాట్లాడే బదులు..

టీమిండియా చీఫ్ సెలెక్టర్ అజిత్ అగార్వర్

ఇంగ్లండ్ పర్యటనలో అద్భుత ప్రదర్శన కనబర్చిన జట్టు గురించి మాట్లాడుదామని హితవు పలికాడు. జట్టులో పాత అటగాళ్ళ పోయి కొత్త ప్లేయర్లు రావడం సహజమని అగార్వర్ అభిప్రాయపడ్డాడు.‘సీనియర్ అటగాళ్ళు రిటైర్ కావడం.. యువ అటగాళ్ళు జట్టులోకి రావడం సహజం. ఇలా జరగడం ఇదే తొలిసారి కాదు. 200 టెస్ట్ మ్యాచ్లు ఆడిన సచిన్ కూడా ఆట నుంచి తప్పుకున్నాడు. అది ఆట స్వభావం. జట్టు ప్రయోజనాలకు అనుగుణంగా మార్పు ఉండాలి. అలా చేయడమే సెలెక్టర్లుగా మా పని.’అని అగార్వర్ చెప్పుకొచ్చాడు.వన్డే ప్రపంచకప్ 2027 టోర్నీకి ఇంకా చాలా సమయం ఉందని, ఇప్పుడే ఆ టోర్నీ గురించి మాట్లాడటం సరికాదన్నాడు. కోహ్లా, రోహిత్లు భారత జట్టుకు ఎన్నో విరస్మరణీయ విజయాలు అందించారని, ట్రోఫీలు గెలిచారని గుర్తు చేశాడు. ఆస్ట్రేలియాతో ఒక్క సిరీస్లో విఫలమైనంత మాత్రాన వారిని పక్కనపెట్టలేమని, భారీ పరుగులు చేసినా ప్రపంచకప్ గురించి ఆలోచించేది లేదని అగార్వర్ స్పష్టం చేశాడు. మహమ్మద్ షమీకి ఏదైనా సమస్య ఉంటే తనతో నేరుగా మాట్లాడవచ్చని, జట్టు ఎంపికపై అతను చేసిన వ్యాఖ్యలు తన దృష్టికి రాలేదని చెప్పాడు. షమీ ఫిట్గా లేకపోవడంతోనే ఇంగ్లండ్ పర్యటనకు ఎంపిక చేయలేదని స్పష్టం చేశాడు. రంజీ క్రికెట్లో ఫిట్నెస్ నిరూపించుకుంటే జాతీయ జట్టులోకి తీసుకుంటామని తెలిపాడు.

కగిసో రబాడను విడుదల చేయనున్న గుజరాత్

గుజరాత్ టైటాన్స్ జట్టులో శుభ్మాన్ గిల్, సాయి సుదర్శన్, జోన్ బట్టర్, మహ్మద్ సిరాజ్, ప్రసిద్ధి కృష్ణ వంటి స్టార్ అటగాళ్ళు ఉండగా, కొద్దిమంది అటగాళ్లను మాత్రమే మిసి వేలానికి విడుదల చేస్తారు. 2025 సీజన్లో గుజరాత్ టైటాన్స్ జట్టు పాయింట్ల పట్టికలో బెంగళూర్, పంజాబ్, ముంబై తర్వాత నాల్గవ స్థానంలో నిలిచింది. ఆ జట్టు 2022లో ఛాంపియన్షిప్ గెలుచుకుని 2023లో ఫైనల్కు చేరుకుంది. ఈ రెండింటినీ హాకెర్లి పాండ్యా కెప్టెన్సీలో గుజరాత్ ఆడింది. 2024లో శుభ్మాన్ గిల్ కెప్టెన్సీ బాధ్యతలు స్వీకరించాడు. 2024లో గుజరాత్ ఫ్లేఆఫ్కు చేరుకోలేదు. 2025 సీజన్లో వారు ఫ్లేఆఫ్కు చేరుకున్నారు. అద్భుతమైన టాప్-ఆర్డర్, మిడిల్-ఆర్డర్ బ్యాటింగ్ ఉన్నప్పటికీ, వారు ఫాస్ట్ బౌలింగ్తో నిరాశ చెందారు. ప్రసిద్ధి కృష్ణ, సిరాజ్ వంటి అద్భుతమైన భారతీయ ఫాస్ట్ బౌలర్లు ఉన్నప్పటికీ, విదేశీ బౌలర్ల అవసరం ఉంది. రబాడకు బ్యాకప్ ప్లేయర్ కూడా అవసరం. ఆ విషయంలో 2026 మిసి వేలానికి ముందు గుజరాత్ టైటాన్స్ ఈ 5 మంది అటగాళ్లను విడుదల చేయనుందని సమాచారం. ఆ 5 మంది అటగాళ్ళ జాబితా ఇక్కడ ఉంది. కగిసో రబాడ గుజరాత్ టైటాన్స్ అతన్ని రూ. 9.25 కోట్లకు కొనుగోలు చేసింది. గత సీజన్లో అతను కేవలం 4 మ్యాచ్లు మాత్రమే ఆడాడు. 2 వికెట్లు మాత్రమే తీసుకున్నాడు. వ్యక్తిగత కారణాల వల్ల దక్షిణాఫ్రికాకు తిరిగి వచ్చినప్పుడు అతను



సంచలనం సృష్టించాడు. ఆ సమయంలో అతను డ్రగ్ కేసులో కూడా చిక్కుకున్నాడు. అతను మంచి బౌలర్ అయినప్పటికీ, అతను కాంటినేషన్లో లేడు. కాబట్టి గుజరాత్ అతన్ని విడుదల చేయవచ్చు, అతను పేలవమైన ప్రదర్శన కనబరిచాడు. 4 మ్యాచ్లలో కేవలం 2 వికెట్లు మాత్రమే తీసుకున్నాడు. అతను తరచుగా గాయపడుతుండటం వలన గుజరాత్ అతన్ని విడుదల చేయాలని యోచిస్తోంది. గుజరాత్ అతన్ని రూ. 2.40 కోట్లకు కొనుగోలు చేయడం గమనార్హం. ఇషాంత్ శర్మ వయసు మీద పడుతుంది. కానీ అతను ఇంకా బాగా బౌలింగ్ చేస్తున్నాడు. మరోవైపు, అతని ఫిట్నెస్ పెద్ద సమస్య అవుతుంది. అతన్ని గుజరాత్ టైటాన్స్ రూ.75 లక్షలకు కొనుగోలు చేసింది. గుజరాత్ జట్టులో ఫినిషర్లకు కొరత లేదు. అతను 5, 6 స్థానాల్లో కూడా వస్తాడు. గుజరాత్ అతన్ని రూ. 1.70 కోట్లకు కొనుగోలు చేసింది. అతన్ని జట్టులో ఉంచే బదులు, తక్కువ ధరకు బ్యాకప్ అటగాడిని కొనుగోలు చేయవచ్చు. గత సీజన్లో అతనికి అవకాశం రాలేదు.



ఆకట్టుకోలేక పోయిన తెలుసు కదా.. మూవీ

'డిజే టిల్లు, టిల్లు స్టేర్' సినిమాలతో బ్యాక్ టు బ్యాక్ హిట్స్ అందుకున్న సిద్ధు జోన్నలగడ్డను 'జాక్' సినిమా రిజల్ట్ నిరాశ పర్చింది. దాంతో కాస్తంత జాగ్రత్త పడుతూ 'తెలుసు కదా' మూవీని చేశాడు. నీరజ కోనను దర్శకురాలిగా పరిచయం చేస్తూ, ఈ మూవీని టీజీ విశ్వప్రసాద్, ఆయన కూతురు కృతి నిర్మించారు. వరుణ్ (సిద్ధు జోన్నలగడ్డ) ఓ అనాధ. అతని స్నేహితుడు అభి (వైవా హర్ష) ఇద్దరూ చిన్నప్పుటి నుంచి కలిసే పెరుగుతారు. మొదటి నుండి తనకంటూ ఓ సొంత కుటుంబం ఉండాలని కలలుకంటూ ఉంటాడు సిద్ధు. తన ప్రయేయం లేకుండానే జరిగిన ఓ బ్రేకప్ తర్వాత బుద్ధిగా అంజలి (రాశీఖన్నా)ని పెళ్లి చేసుకుంటాడు వరుణ్. పెళ్లి అయిన కొన్ని నెలలకే అంజలికి పిల్లలు వుట్టరనే విషయం తెలుస్తుంది. దాంతో సరోగసీ ద్వారా పిల్లలను కనాలని అనుకుంటారు. అందుకోసం రాగ కుమార్ (శ్రీనిధి శెట్టి) అనే డాక్టర్ ముందు కొస్తుంది. వరుణ్, అంజలికి తాను సరోగసీ ద్వారా బిడ్డ కంటానని చెబుతుంది. అందుకు వరుణ్ అంగీకరించాడా? వరుణ్ కూ రాగాకు ముందే పరిచయం ఉందా? ఆ పరిచయాన్ని ఎందుకు వీళ్ళిద్దరూ అంజలి దగ్గర దాచి పెట్టారు? దాని పర్యవసానం ఏమిటి? అనేది మిగతా కథ. ముక్కోణ ప్రేమకథా చిత్రాలకు కొదవలేదు. ప్రతి యేడాది ఎన్నో ఆలాంటి సినిమాలు వస్తూనే ఉంటాయి. ఇది అదే తరహా రోమ్ కామ్ మూవీ అయినా... ఇందులో విషయం కాస్తంత భిన్నమైంది. ముక్కోణ ప్రేమకథ


కంటే కూడా పెట్టిన తర్వాత ఓ యువకుడి జీవితంలో జరిగిన విచిత్రమైన సంఘటనలను బేస్ చేసుకుని సాగే కథ ఇది. కొత్తగా పెట్టిన ఓ జంట మధ్యలోకి సరోగసీ మదర్ గా ఎక్స్ గర్డ్ ఫ్రెండ్ వస్తే ఎలాంటి పరిణామాలు చోటు చేసుకున్నాయనే అంశంతో నీరజ కోన ఈ కథను రాసుకున్నారు. ఫస్ట్ హాఫ్ ఆసక్తికరంగా సాగినా... సెకండ్ హాఫ్ లో వరుణ్ నిజాన్ని బయటపెట్టిన తర్వాత మూవీ స్పీడ్ తగ్గిపోయింది. అక్కడ నుండి క్లయిమాక్స్ వరకూ లవ్ అండ్ హెట్ రిలేషన్ లోనే కథంతా సాగింది. ఈ మూడు పాత్రల్లో ఎవరికి వారు... తాము తీసుకున్న నిర్ణయం కరెక్ట్ అనే భావనలో ఉన్నా... ధియేటర్లోని ప్రేక్షకులు మాత్రం ఎవరి వజ్రానా నిలబడే పరిస్థితి ఉండదు. నాలుగు పాత్రల చుట్టూనే సినిమా అంతా సాగడం బోర్ కొట్టిస్తుంది. ద్వితీ-యాక్షంలో ద్రామాను పక్కన పెట్టేసి, డైలాగ్స్ మీద మూవీని నడిపే ప్రయత్నం చేసింది నీరజా కోన. తీవ్రమైన భావోద్వేగాలను పండించాల్సి చోటు పై పై సన్నివేశాలతో సినిమా సాగిపోయింది. లైఫ్ లో చిల్ అవ్వాలనుకునే కేర్ ఫ్రీ గర్ల్ గా శ్రీనిధి శెట్టి బాగానే చేసింది. రాశీ ఖన్నా పాత్ర హుందాగానే సాగినా సెకండ్ హాఫ్ లోని ట్వస్ట్స్ అండ్ టర్న్స్ ను ఎక్స్ ప్రెస్ చేయడంలో లోటు కనిపించింది. హీరో స్నేహితుడిగా వైవా హర్ష బాగా చేశాడు. అతని పాత్రే సినిమాలో కొంత రిలీఫ్ ను ఇచ్చింది. మిగిలిన మూడు, నాలుగు పాత్రలు ఇలా వచ్చి అలా వెళ్లిపోయేవే... ఏ పాత్రకూ ప్రాధాన్యం లేదు.



ఎల్లమ్మ సినిమా హీరోగా దేవిశ్రీప్రసాద్



బలగం వేణు నిర్మించనున్న ఎల్లమ్మ సినిమాకు అరుదైన హీరో దొరికాడు. బలగం వంటి సూపర్ సక్సెస్ తర్వాత వేణు ఎల్లమ్మ అనే మరో చిత్రాన్ని తెరకెక్కించేందుకు సిద్ధమైన విషయం తెలిసిందే. దిల్ రాజు ఈ సినిమాను నిర్మిస్తోండగా ఎడాడిన్వరగా హీరో విషయంలో తర్జన భర్తనలు జరుగుతూ ఉన్నాయి. నాని, నితిన్, శర్వానంద్, నిఖిల్, బెల్లంకొండ శ్రీనివాస్ ఇలా నలుగురైదుగురు పేర్లు తెరమీదకు వచ్చి పోవడం జరిగిపోయాయి. ఇక కథానాయకుల విషయంలోనూ సాయి పల్లవి, కీర్తి సురేశ్ల మధ్యే చర్చలు నడుస్తున్నట్లు వార్తలు ఎప్పుడీసుంటే ఉ న్నాయి. అయితే.. తాజాగా ఈ స్థానంలోకి సంగీత దర్శకుడు దేవీ శ్రీ ప్రసాద్ పేరు రావడం సినీ లవర్స్ ను ఆశ్చర్యానికి గురి చేస్తోంది. ఇప్పుడు ఈ వార్త సోఫల్ మీడియాలో ఓ రెండోరో హాట్ టాప్ చేస్తోంది. అంతేగాక ఈ సినిమాకు దేవీనే సంగీతం కూడా అందించనున్నట్లు సమాచారం.ఇప్పటికే ద్వాన్స్, నటనలోనూ దేవీకి అద్భుత ప్రతిభ ఉంది. అయితే ఈ వార్తల విషయంలో ఇప్పటివరకు అధికారిక ప్రకటన అయితే లేదు. మేకర్స్ , దర్శకుడు వేను, దిల్ రాజు, దేవీ శ్రీ ప్రసాద్ స్వయంగా స్పందిస్తే తప్ప ఈ వార్తలపై క్లారిటీ రాదు. ఇదిలాఉంటే.. కుమారి 21ఎఫ్ సినిమా సమయంలో దేవీ శ్రీ ప్రసాద్ ని నా ఎస్పీసీ బ్యానర్ లో నుకుమార్ దర్శకత్వంలో హీరోగా పరిచయం చేస్తాను అని దిల్ రాజు గతంలోనే మాట ఇచ్చాడు. కానీ దశాబ్దం గడిచినా అది ముందుకు పడలేదు. ఇప్పుడు ఈ చిత్రంతో అటు వేణు, ఇటు దీపస్వీ ఇద్దరిని కలిపి సినిమా తీస్తే దిల్ రాజు ఇచ్చిన మాట కూడా నేరవేరినట్లే అవుతుందని టాక్ వినిపిస్తోంది. అయితే ఎల్లమ్మ సినిమా విషయంలో ఎలాంటి వార్తలు వస్తాయో ఎదురు చూడాలి.



650 కోట్ల వసూళ్లను దాటేసిన కాంతారా

కన్నడ నటుడు రిషబ్ శెట్టి స్వీయ దర్శకత్వంలో వచ్చిన కాంతార చాప్టర్ 1 చిత్రం బాక్సాఫీస్ వద్ద దూసుకుపోతుంది. ఇప్పటికే ఇప్పటికే రూ.650 కోట్లను అలపోకగా దాటి బామబలి ది బిగినింగ్ రికార్డును బద్దలుకొట్టిన ఈ చిత్రం తాజాగా గదర్ 2 రికార్డును అధిగమించింది. గదర్ 2 చిత్రం వరల్డ్ వైడ్ గా రూ.700 కోట్ల వసూళ్లను సాధించగా.. ఈ రికార్డును చెరిపివేస్తూ.. కాంతార రూ.717 కోట్లతో దూసుకుపోతుంది. దీంతో దేశంలో అత్యధిక వసూళ్లు సాధించిన టాప్-20 చిత్రాల్లో కాంతార 16వ స్థానానికి ఎగబాకింది. 2025లో అత్యధిక కలెక్షన్లు సాధించిన సినిమాల్లో రెండో ప్లేస్ దక్కించుకుంది. ఈ సినిమాలో రుక్మిణి వసంత్ కథానాయికగా నటించగా గుల్షన్ దేవయ్య, జయరాజ్ కీలక పాత్రల్లో నటించారు.

సుధీర్ బాబు 'జటాధర' ట్రైలర్.. ఇది ధన పిశాచి ఆట

టాలీవుడ్ నవ దశపతి సుధీర్ బాబు ఎప్పుడు విభిన్న కథలు, వైవిధ్యమైన పాత్రలు ఎంచుకుంటారన్న విషయం తెలిసిందే. ఇప్పుడు సూపర్ నేచురల్ థ్రిల్లర్ మూవీ జటాధరలో యాక్ట్ చేస్తున్నారు. థ్రిల్లర్ అంశాలతో.. డివోషన్ లో టవ్ బ్యాక్ డ్రాప్ తో రూపొందుతున్న ఆ సినిమా త్వరలో ప్రేక్షకుల ముందుకు రానుంది. టాలీవుడ్ నవ దశపతి సుధీర్ బాబు ఎప్పుడు విభిన్న కథలు, వైవిధ్యమైన పాత్రలు ఎంచుకుంటారన్న విషయం తెలిసిందే. ఇప్పుడు సూపర్ నేచురల్ థ్రిల్లర్ మూవీ జటాధరలో యాక్ట్ చేస్తున్నారు. థ్రిల్లర్ అంశాలతో.. డివోషన్ లో టవ్ బ్యాక్ డ్రాప్ తో రూపొందుతున్న ఆ సినిమా త్వరలో ప్రేక్షకుల ముందుకు రానుంది. గూస్ బంప్స్ తెప్పించే సీన్స్ తో ట్రైలర్ స్టార్ట్ అవ్వగా.. బ్యాక్ గ్రౌండ్ లో ఆసక్తి రేపే డైలాగ్ వచ్చింది. పూర్వం ధనాన్ని భూమిలో దాచి పెట్టి మంత్రాలతో బంధనాలు వేసేవారు. వాటిలో భయంకరమైనది పిశాచి బంధనం అంటూ బాలీవుడ్ బ్యూటీ సోనాక్షి సిన్హా చూపించారు మేకర్స్. ఈ సినిమాతో ఆమె టాలీవుడ్ లోకి వస్తోంది. ఆ తర్వాత సుధీర్ బాబు స్టైలిష్ లుక్ లో ఎంట్రీ ఇచ్చారు. పారానార్మల్ కార్యకలాపాలను నమ్మని పారానార్మల్ పరిశోధకుడిగా కనిపించారు. ధన పిశాచి మేల్కొన్నాడని తెలుసుకుని ఆమెను ఆవదానికి మార్గాలు కనుగొనడం ప్రారంభిస్తారు. దెయ్యాలను వేటాడే హీరో.. అతడి చుట్టూ జరిగే ధన పిశాచి ఆట.. ఇదే మూవీగా తెలుస్తోంది. అయితే సుధీర్ బాబు మరోసారి తన నటనతో ఆకట్టుకునేలా కనిపిస్తున్నారు. శివుని త్రిశూలంతో నడిచేటప్పుడు భక్తుడిగా, ఆ తర్వాత స్టైలిష్ లుక్స్ తో ఆకట్టుకున్నారు. ట్రైలర్ చివరి సీన్ తో గూస్ బంప్స్ తెప్పించారు. సోనాక్షి సిన్హా.. జటాధర మూవీలో సరికొత్త పాత్రలో ప్రేక్షకులను మెస్సరెజ్ చేసేందుకు సిద్ధమయ్యారని తెలుస్తోంది. ట్రైలర్ లోని గ్రాఫిక్స్, విజువల్స్ సూపర్ గా ఉన్నాయని చెప్పడంలో ఎలాంటి డౌట్ అక్కర్లేదు. సిల్వర్ స్క్రీన్ పై విజువల్ ఫీస్ట్ గా మూవీ ఉంటుందని అర్థమవుతోంది. రాజీవ్ రాజ్ బ్యాక్ గ్రౌండ్ స్కోర్ సినిమాకు డ్లస్ పాయింట్ లా నిలిచేలా కనిపిస్తోంది. ప్రతి ఫ్రేమ్ కు కూడా ఆయన అందించిన నేపథ్య సంగీతం అదిరిపోయిందని చెప్పాలి.



సరదాగా సాగే కథతో కె ర్యాంప్ : హీరో కిరణ్ అబ్బవరం

'ఈ సినిమా చేయాలని అనుకున్నప్పుడే దీపావళికి విడుదల చేయాలని నిర్ణయించుకున్నాం. ఖచ్చితంగా కుటుంబ సభ్యులందరూ కలసి చూసే చిత్రం అవుతుందని నమ్మాం. మేము అనుకున్న దానికంటే సినిమా బాగా వచ్చింది. సన్నూ, మా చిత్ర బృందాన్ని నమ్మండి. ఈ దీపావళి వండు గ 'కె.ర్యాంప్' తో మరింత సరదాగా ఉంటుంది. ఇకపై నా అభిమానులు గర్వంపడేలా సినిమాలు చేస్తా' అని హీరో కిరణ్ అబ్బవరం అన్నారు. కిరణ్ హీరోగా జైన్స్ నాని తెరకెక్కించిన చిత్రమిది. యుక్తి తరేజా కథానాయిక. హాస్య మూవీస్, రుద్రాంశ్ సెల్యూలాయిడ్ బేసర్లపై రాజీవ్ దండా, శివ భిష్ముక్ నిర్మించారు. ఈ నెల 18న విడుదలవుతోన్న సందర్భంగా గురువారం చిత్రబృందం ట్రీ రివీజ్ వేడుకను నిర్వహించింది. ఈ సందర్భంగా ఇంకా ఆయన మాట్లాడుతూ.. మాపై సమ్మకంతో రండి కడుపుబ్బా నవ్వించి తీరుతాం అని ధియేటర్లో ఒక్కొక్కడికి బుర్రపాడు.. గుడ్డలు జారుడే అనేలా సినిమా ఉంటుందన్నారు. టికెట్ డబ్బులు వేస్తే అయ్యాయనే మాట రానివ్వమని అన్నారు. జైన్స్ నాని మాట్లాడుతూ 'సినిమా +-లకైమాక్స్ లో ఒక చిన్న ట్విస్ట్ ఉంటుంది. మంచి సందేశం కూడా ఉంటుంది. అన్ని వాణిజ్య హంగులతో తెరకెక్కించాం. కిరణ్ అబ్బవరం పాత్రచిత్రణ సరికొత్తగా ఉంటుంది. ఇంతకు ముందెన్నడూ చేయని పాత్రను ఈ చిత్రంలో పోషించారు. ప్రచార చిత్రాలతోనే ప్రేక్షకుల్లో అంచనాలు ఏర్పడ్డాయి. సినిమా కూడా అదే స్థాయిలో ఉంటుంది' అని చెప్పారు. రాజీవ్ దండా మాట్లాడుతూ 'ఈ సినిమాను 47 రోజుల్లో పూర్తి చేశాం. కేరళలో ఆహ్లాదకరమైన వాతావరణంలో చిత్రీకరణ చేశాం. సెట్ లో ప్రతి రోజూ నవ్వుకున్నాం. సెట్ లో నవ్వించిన ఏ సినిమా కూడా సక్సెస్ విషయంలో గురి తప్పలేదు. 'కె- ర్యాంప్' కూడా మంచి విజయాన్ని అందుకుంటుంది' అని ఆశాంక్షించారు. సీనియర్ నటుడు వీకే నరేష్ మాట్లాడుతూ 'ఈ సినిమా చూసిన తర్వాత అందరూ మహేశ్ బాబు, అల్లు అర్జున్, నాని తర్వాత కిరణ్ పేరే చెబుతారు. చేతన్ భర్తావ్రజ్ మంచి సంగీతం అందించారు. భవిష్యత్తులో జైన్స్ నాని పెద్ద దర్శకుడు అవుతాడు' అని అన్నారు. ఈ కార్యక్రమంలో దర్శకులు విజయ్ కనకమేడల, వీణ ఆనంద్, రామ్ అబ్బారాజు, సుబ్బా, నటుడు సాయికుమార్, హీరోయిన్లు విమలా రామన్, కామ్రా జెత్మలానీ, సంగీత దర్శకుడు చేతన్ భర్తావ్రజ్ పాల్గొన్నారు.

